

# Патшалықтар тууралы төртүнчи китап

Биринши бап

## Жараткан Ийениң патша Ахазияны жазалауы

**1** Израил патшасы Ахабтың өлиминен соң, моаблылар Израилға қарсы бас көтерди.

**2** Израил патшасы Ахазия Самариядағы сарайының жоқарғы бөлмесиниң балкониынан жығылып, жарақатланды. Сонда ол адамларын жиберип, оларға: «Филистлердиң Экрон қаласындағы құдайы Баал-Зебубқа барып, оннан мениң тәуір болатуғын яки болмайтуғынымды сорап билиңлер», – деди.

**3** Бірақ Жаратқан Ийениң периштеси тишбели Илиясқа былай деди: «Барып, Самария патшасы жиберген адамлардың алдынан шығып, оларға былай деп айт: „Экрон құдайы Баал-Зебубтан сорау ушын баратуғындай, Израилда Құдай жоқ па еди? **4** Сонлықтан Жаратқан Ийе патшаңызға былай дейди: Жатқан төсегиннен турмай, сөзсиз өлесек“». Солай етип, Илияс тапсырманы орынлау ушын кетти.

**5** Адамлар патшаның жанына қайтып келди. Патша олардан:

– Неге бунша тез қайтып келдиңлер? – деп сорады.

**6** Олар патшаға былай деп жууап берди:

– Бир адам алдымыздан шығып, бизлерге былай деди: «Өзлериңизди жиберген патшаға қайтып барып, оған былай деп айтыңлар: Жаратқан Ийе былай дейди: „Экрон құдайы Баал-Зебубтан сорау ушын адамларыңды жиберетуғындай, Израилда Құдай жоқ па еди? Усы исиң ушын жатқан төсегиннен турмай, сөзсиз өлесек“».

**7** Патша өзи жиберген адамлардан:

– Сизлерди қарсы алып, усы сөзлерди айтқан адамның түр-түси қандай еди? – деп сорады. **8** Олар патшаға:

– Ол жүннен тоқылған шапан кийип, белине тери қайыс байлаған еди, – деп жууап берди.

Патша:

– Бул тишбели Илияс, – деди.

**9** Патша бир елиўбасыны елиў әскери менен бирге Илиясты алып келиўге жиберди. Елиўбасы бир төбешиктиң басында отырған Илиястың жанына барып, оған:

– Хәй, Құдайдың адамы, патша сени төменге түссин, – деп атыр, – деди.

**10** Бірақ Илияс елиўбасыға:

– Егер мен Құдайдың адамы болсам, онда аспаннан от түсип, сени хәм елиў адамыңды жалмап кетсин, – деп жууап берди. Сонда аспаннан от түсип, елиўбасыны хәм оның елиў адамын жалмап кетти.

**11** Кейин патша басқа бир елиўбасыны елиў әскери менен Илиясқа жиберди. Елиўбасы Илиясқа:

– Хәй, Құдайдың адамы, патша саған: «Тез төменге түс», – деп атыр, – деди.

**12** Илияс оған:

– Егер мен Құдайдың адамы болсам, онда аспаннан от түсип, сени хәм елиў адамыңды жалмап кетсин, – деп жууап берди. Сонда аспаннан Құдайдың оты түсип, елиўбасыны хәм оның елиў адамын жалмап кетти.

**13** Патша үшінши рет бир елиўбасыны елиў адамы менен Илиясқа жиберди. Бул елиўбасы төбеге шығып, Илиястың алдында диз шөкти хәм жалбарынып былай деди: «О, Құдайдың адамы, мениң хәм мына елиў қулыңның жанына рехимиңиз

келсин. <sup>14</sup> Аспаннан от түсіп, меннен алдын келген екі елиұбасыны хәм олардың хәр бириниң елиұ адамын жалмап кеткен еди. Енди мениң жаныма рехимиңиз келсин».

<sup>15</sup> Сонда Жаратқан Ийениң периштеси Илиясқа: «Оның менен бирге төменге түс, оннан корқпа», – деди. Илияс орнынан турып, елиұбасы менен бирге патшаға кетти.

<sup>16</sup> Илияс патшаға былай деди: «Жаратқан Ийе былай дейди: „Экронның қудайы Баал-Зебубтан сорау ұшын адамларыңды жиберетуғындай, Израилда Қудай жоқ па еди? Усылай ислегениң ушын жатқан төсегиңнен турмай, сөзсиз өлесен“».

<sup>17</sup> Жаратқан Ийениң Илияс арқалы айтқан сөзи бойынша, Ахазия өлди. Ахазияның улы болмағанлықтан, оның орнына иниси Йорам патша болды. Бул ұақия Яхуда патшасы Ехашафат улы Йорамның патшалығының екінши жылында болды.

<sup>18</sup> Ахазия ислеген басқа ислер Израил патшаларының жылнама кітабында жазылған.

Екінши бап

### Илиястың аспанға алыныуы

**2** <sup>1</sup> Жаратқан Ийе Илиясты қуйын ишинде аспанға көтеріп алып кетпестен алдын, Илияс пенен Элиша Гилгалдан жолға шыққан еди. <sup>2</sup> Сонда Илияс Элишаға:

– Өтинемен, усы жерде қал, Жаратқан Ийе мени Бейт-Элге жиберип атыр, – деди.

Элиша оған:

– Тири Жаратқан Ийе хақы хәм сизиң тирилигиниз хақы ант ишемен: сизден айырылмайман, – деп жууап берди. Сөйтип олар бирге Бейт-Элге кетти.

<sup>3</sup> Бейт-Элдеги пайғамбарлар топары Элишаның алдынан шығып, оннан:

– Жаратқан Ийе бүгін мырзанды қасыңнан алып кетеди, буны билесең бе? – деп сорады. Элиша оларға:

– Аўа, билемен, үндемеңлер, – деди.

<sup>4</sup> Илияс Элишаға:

– Элиша, өтинемен, усы жерде қал, Жаратқан Ийе мени Ерихоға жиберип атыр, – деди. Элиша оған:

– Тири Жаратқан Ийе хақы хәм сизиң тирилигиниз хақы ант ишемен: сизден айырылмайман, – деди. Сөйтип олар Ерихоға келди.

<sup>5</sup> Сонда Ериходағы пайғамбарлар топары Элишаға келип:

– Жаратқан Ийе бүгін мырзанды қасыңнан алып кетеди, буны билесең бе? – деп сорады. Элиша оларға:

– Аўа, билемен, үндемеңлер, – деди.

<sup>6</sup> Кейин Илияс Элишаға:

– Өтинемен, сен усы жерде қал, себеби Жаратқан Ийе мени Иордан дәрьясына жиберип атыр, – деди.

Элиша оған:

– Тири Жаратқан Ийе хақы хәм сизиң тирилигиниз хақы ант ишемен: сизден айырылмайман, – деди. Солай етип, екеуи жолын дауам етті.

<sup>7</sup> Пайғамбарлар топарынан елиуи келип, узағырақтан оларға қарап турды. Ал олар екеуи Иордан дәрьясының жағасында турды. <sup>8</sup> Илияс шапанын алып, айландырып, суўға урып жибергенде, суў екиге айырылды. Олар екеуи курғақ жер арқалы арғы жағаға өтті. <sup>9</sup> Дәрьядан өтип болғаннан соң, Илияс Элишадан:

– Мени жаныңнан алып кетпестен бурын айт, меннен қандай тилегиң бар? – деп сорады. Сонда Элиша:

– Менде сиздеги руўхтың еки есеси болсын, – деди. <sup>10</sup> Илияс оған:

– Қыйын нәрсени сорадың. Егер жаныңнан мениң қалай алып кетилгенимди көрсең, онда солай болады. Егер көрмесең, олай болмайды, – деди.

<sup>11</sup> Олар жолда сөйлесип кетип баратырғанда, тосаттан отлы арбаға жегилген отлы атлар көринди хэм оларды бир-биринен айырды. Илияс куйын ишинде аспанға көтерилип кетти. <sup>12</sup> Элиша буны көрип: «Әкем, әкем, Израилдың арбасы хэм атлылары!» – деп қышқырып қала берди. Элиша Илиясты қайтып көре алмайтуғын болғанлықтан, кийимлерин жыртып, екиге айырды. <sup>13</sup> Сонынан Илиястан түсип қалған шапанды алып, изине қайтты хэм Иордан дәрьясының жағасына келип турды. <sup>14</sup> Ол Илиястан түсип қалған шапан менен суўды урып: «Илиястың Қудайы, Жаратқан Ийе қай жердесең?» – деди. Кейин ол суўды қайтадан урғанда, суў қак айырылып, Элиша сол жерден кесип өтті.

<sup>15</sup> Ериходағы пайғамбарлар топары узақтан Элишаны көргенде: «Илиястың руўхы Элишаға түсти», – дести. Олар барып, Элишаны күтип алды хэм баслары жерге тийгенше ийилип оған тәжим етті. <sup>16</sup> Кейин олар Элишаға:

– Жанымызда елиў күшли адам бар. Рухсат берин, олар барып, мырзаңызды излеп келсин. Бәлким, Жаратқан Ийениң Руўхы оны көтерип әкетип, қандай да бир таўға ямаса ойпатлыққа апарып таслаған шығар, – деди. Бирақ Элиша оларға:

– Яқ, оларды излеўге жибермендер, – деди. <sup>17</sup> Деген менен, пайғамбарлар жалынып қоймай, бийзар қылғаннан соң, Элиша излеўге рухсат берди. Пайғамбарлар елиў адамды жиберди. Олар үш күн излеп, Илиясты таба алмады. <sup>18</sup> Кейин Ерихоға, Элишаның қасына қайтып келди. Элиша оларға: «Мен сизлерге оны излемендер деген жоқ па едим?» – деди.

### Элишаның суўды пәклеўи

<sup>19</sup> Ерихольылар Элишаға:

– Мырзамыз, өзиниң көрип турғандай, қаланың турған жери жақсы, бирақ суўы жаман, жери де өнимсиз, – деди. <sup>20</sup> Элиша оларға:

– Таза бир кесеге дуз салып, маған алып келиңдер, – деди. Олар солай иследи.

<sup>21</sup> Элиша булақ басына барып, дузды суўға таслады да, былай деди: «Жаратқан Ийе былай дейди: „Мен бул суўды таза қылдым, оннан енди өлим де, өнимсизлик те келип шықпайды“». <sup>22</sup> Элишаның айтқан сөзи бойынша, суў хәзирге дейин ишиўге жарамлы.

### Элишаны масқаралаған балалар

<sup>23</sup> Элиша сол жерден Бейт-Элге кетти. Ол жолда кетип баратырғанда, қаладан кишкене балалар шығып: «Жоқ бол, таз, жоқ бол!» – деп масқаралай баслады. <sup>24</sup> Ол артына қарап, балаларды көрди хэм оларды Жаратқан Ийениң аты менен ғарғады. Сонда тоғайдан еки урғашы айыў шығып, қырк еки баланы тилкимлеп таслады.

<sup>25</sup> Элиша ол жерден Кармел таўына, Кармел таўынан Самарияға қайтты.

Үшинши бап

### Израил хэм Моаб арасындағы урыс

**3** <sup>1</sup> Яхуда патшасы Ехошафаттың патшалығының он сегизинши жылында, Ахаб улы Йорам Самарияда Израилға патша болды хэм он еки жыл патшалық етті. <sup>2</sup> Йорам Жаратқан Ийениң нәзеринде жаман болған ислерди ислеўди даўам етсе де, оның ислери өз ата-анасының ислериндей жүдә жаман болмады. Ол әкесиниң Баалға арнап соқтырған кийели тасларын алып таслады. <sup>3</sup> Деген менен, ол Набат улы Яробамның Израилды баслаған гүналарына ерип, олардан ўаз кешпеди.

<sup>4</sup> Моаб патшасы Меша шаруашылық пенен шуғылланатуғын еди. Ол Израил патшасына жылына жүз мың қозы хэм жүз мың кошқардың жүнин беретугын еди.

<sup>5</sup> Бирақ патша Ахабтың өлиминен соң, Моаб патшасы Израил патшасына қарсы бас көтерди. <sup>6</sup> Сол ўақытта патша Йорам Самариядан шығып, пүткил израиллыларды бир

жерге топлады. <sup>7</sup> Ол Яхуда патшасы Ехшоафатқа: «Моаб патшасы маған қарсы бас көтерді. Моаблыларға қарсы урысыу ұшын менің менен бірге барасыз ба?» – деген хабар жиберді.

Ехшоафат оған: «Ауа, бараман, мени өзиниздей, халқымды өз халқыңыздай, атларымды өз атларыңыздай көрің», – деди.

<sup>8</sup> Соңынан ол: «Бизлер қайсы жолдан барайық?» – деп сорады.

Йорам оған: «Эдом шөлі арқалы», – деп жууап берді.

<sup>9</sup> Солай етип, Израил, Яхуда хәм Эдом патшалары бірге жолға шықты. Олар айланба жоллар арқалы жети күн жүргеннен кейін, суулары тауысылып, әскерлер де, жанындағы хайуанлар да суусыз қалды. <sup>10</sup> Сонда Израил патшасы:

– Ыах, Жаратқан Ийе бизлерді, үш патшаны моаблыларға тәслим етиу ұшын бір жерге жыйнаған екен-дә! – деп бақырды.

<sup>11</sup> Бірақ Ехшоафат:

– Бул жерде Жаратқан Ийенің пайғамбары жоқ па? Ол арқалы Жаратқан Ийенің еркін сорап билер едик, – деди.

Сонда Израил патшасының хызметкерлеринен бири:

– Бул жерде Шафат улы Элиша бар, ол бурын Илиястың қолына суу куйған шәкірти болған, – деп жууап берді.

<sup>12</sup> Ехшоафат:

– Ол Жаратқан Ийенің не айтажағын биледи, – деди. Солай етип, Израил патшасы, Ехшоафат хәм Эдом патшасы Элишаға кетти.

<sup>13</sup> Элиша Израил патшасына:

– Сен неге маған киятырсаң? Әкең менен анаңның пайғамбарларына бар, – деди.

Израил патшасы оған:

– Яқ, себеби бул үш патшаны моаблыларға тәслим етиу ұшын бір жерге топлаған – Жаратқан Ийе, – деп жууап берді.

<sup>14</sup> Элиша оған:

– Өзим хызметинде болған Әлемнің Жаратқан Ийесинің тирилиги хақы айтаман: егер Яхуда патшасы Ехшоафатты хұрмет етпегенимде, саған қарамаған да, нәзер де салмаған болар едим. <sup>15</sup> Енди маған лира шертетуғын бір сазендени алып келиң, – деди.

Сазенде келип, лира шерткенде, Жаратқан Ийенің күши Элишаның үстине түсті.

<sup>16</sup> Сонда Элиша былай деди: «Жаратқан Ийе былай дейди: „Бул ойпатлықтың басынан аяғына дейін орлар қазыңлар. <sup>17</sup> Сизлер самал да, жауын да көрмейсизлер. Бірақ мына ойпатлық сууға толып, өзлериниз де, малларыңыз хәм хайуанларыңыз да оннан суу ишесизлер“.

<sup>18</sup> Жаратқан Ийе ұшын буны ислеу аңсат. Ол моаблыларды да сизлерге тәслим етеди. <sup>19</sup> Сонда сизлер олардың барлық қорғанлы қалаларын хәм бас қалаларын қыйратып, олардағы хәр бир мийе ағашын кесип таслайсызлар, барлық буалдарының көзлерин бекитип, өнимдар атызларының хәммесин таслаққа айландырып, жарамсыз қыласызлар».

<sup>20</sup> Ертеңине азанда құрбанлық берилетуғын ұақытта, бирден Эдом тәрептен суу ағып келип, жерди басып кетти.

<sup>21</sup> Моаблылар патшалардың өзлери менен урысыу ұшын киятырғанын еситкенде, урысқа жарамлы үлкен-кишини топлап, шегараға келип турды. <sup>22</sup> Олар азанда ерте турды. Қуаш көтерілип, суу бетине түскенде, бул суулар арғы жақтағы моаблыларға қанға уксап қызарып көринди. <sup>23</sup> Сонда олар: «Мынау қан-ғо. Патшалар өз ара урысып, бир-бирин қырып таслаған екен. Қәне, моаблылар, олжаға!» – деп бақырысты. <sup>24</sup> Бірақ моаблылар Израил ордасына келгенде, израиллылар моаблыларға хұжим жасап, оларды қыра баслады. Сонда моаблылар қаша баслады, ал израиллылар оларды қууыұын хәм қырыуың дауам етти. <sup>25</sup> Олар қалаларды

кыйратты, өнимдар атызларға хәр бири бир тастан ылақтырып, оларды таска толтырды. Суў булақларының көзлерин бекитип, мийўе ағашларын кесип таслады. Тек Кир-Харесеттиң тас дийўаллары ғана өз орнында қалды. Бирақ сақпаншылар қоршап алып, оны да кыйратты.

<sup>26</sup> Моаб патшасы өзиниң жеңилип атырғанын көргенде, жанына жети жүз кылышпазын алып, Эдом патшасының әскерлерин жарып өтпекши болды. Бирақ жарып өте алмады. <sup>27</sup> Сонда ол өз тахтының мийрасхоры болған туңғыш улын шалып, дийўал үстінде жандырылатуғын қурбанлық етип берди. Бул израиллыларда күшли гәзеп оятты хәм олар қаланы тәрк етип, өз еллерине қайтып кетти.

Төртинчи бап

### Элишаның кәмбағал жесир хаялға жәрдем беріўи

**4** <sup>1</sup> Бир күни пайғамбарлар топарынан бириниң хаялы дад салып келип, Элишаға: – Қулыңыз болған күйеўим өлди. Сиз оның Жаратқан Ийеден қорқып жасағанын билесиз. Енди болса, бизге қарыз берген адам еки улымды қул қылып алып кегиўге келип тур, – деди.

<sup>2</sup> Элиша оған:

– Саған қандай жәрдем берсем екен? Айтшы, үйинде не бар? – деди.

Хаял:

– Шорыңыздың үйинде кишкене бир гүзе зәйтүн майынан басқа хеш нәрсе жоқ, – деди. <sup>3</sup> Элиша хаялға былай деди:

– Барып, хәмме қоңсыларыңнан бос ыдысларын сорап ал. Илажы болғанша көп ыдыс жыйна. <sup>4</sup> Кейин улларың менен үйге кир де, қапыны илдирип алып, ыдыслардың хәммесине зәйтүн майын қуй. Толған ыдысларды шетке алып қоя бер.

<sup>5</sup> Хаял Элишаның жанынан кетти. Соңынан ол уллары менен бирге үйге кирип, есикти илдирди. Уллары ыдысларды алып берип турды, ал хаял майды қуйып турды.

<sup>6</sup> Хәмме ыдыслар толғанда, ол улларының бирине:

– Және бир ыдыс алып бер, – деди.

Улы оған:

– Басқа ыдыс қалмады, – деп жуўап берди. Сонда майдың ағыўы да тоқтады.

<sup>7</sup> Хаял келип, Қудайдың адамына болған ўақыяны айтып берди. Ол хаялға: «Барып, майды сат та, қарызыңды төле. Қалғанын улларың менен бирге күн көрисиң ушын пайдалан», – деди.

### Элиша хәм шунемли хаял

<sup>8</sup> Бир күни Элиша Шунемге келди. Ол жерде жасайтуғын бир абырайлы хаял Элишаны үйине мирәт етип, аўқатланыўға көндирди. Соңын ала Элиша Шунемнен хәр өткенде, аўқатланыў ушын сол үйге баратуғын болды. <sup>9</sup> Арадан бираз ўақыт өткеннен кейин хаял күйеўине: «Бул жерден тез-тез етип туратуғын сол адамың Қудайдың мухаддес адамы екенин билдим. <sup>10</sup> Кел, үйимиздин үстине кишкене бир бөлме салып, ишине көрпе-төсек, стол, отырғыш хәм шыра қояйық. Ол бизлерге келгенде, сол жерде болады», – деди.

<sup>11</sup> Бир күни Элиша келип, жоқарғы бөлмеге шығып жатты. <sup>12</sup> Ол хызметшиси Гехазийге: «Шунемли хаялды шақыр», – деди. Ол хаялды шақырды, хаял Элишаның алдына келгенде, <sup>13</sup> Элиша Гехазийге былай деди: «Хаялға былай деп айт: „Бизлерге көрсетип атырған ғамхорлығыңды саған не менен қайтарайық? Сен хаққанда патша менен ямаса сәрқарда менен сөйлесейин бе?“»

Хаял оған: «Яқ, рахмет. Мен өз халқымның арасында кемшиликсиз жасап атырман, хәмме нәрсем бар», – деди.

<sup>14</sup> Соңынан Элиша Гехазийге:

– Онда, бұл хаял ушын не ислесем екен? – деди.

Гехазий:

– Оның улы жоқ екен, күйеуі де қартайып қалыпты, – деди. <sup>15</sup> Элиша:

– Хаялды шақыр, – деди. Гехазий хаялды шақырды. Ол келип, қапының аұзында тұрды. <sup>16</sup> Элиша хаялға:

– Келеси жылы усы ұақытта бауырыңда бир улың болады, – деди.

Хаял оған:

– Яқ мырзам, Қудайдың адамы, шорыңызды алдамаң, – деди.

<sup>17</sup> Бірақ Элишаның айтқанындай, хаял хәмиледар болып, келеси жылы сондай ұақытта бир ул туұды. <sup>18</sup> Бала өсти. Ол бир күни орақшылардың басында болып атырған әкесинің жанына барды. <sup>19</sup> Сол жерде бала бирден әкесине: «Ұай, басым аұырып тур, ұай басым!» – деп бақыра баслады.

Әкеси хызметшисине: «Баланы анасына алып бар», – деди. <sup>20</sup> Хызметши баланы көтерип, анасына алып келди. Бала түске дейин анасының дизесинде отырып, кейин қайтыс болды. <sup>21</sup> Хаял жоқарғы бөлмеге шығып, баланы Қудайдың адамының төсегине жатқызды да, есикти жауып, сыртқа шықты. <sup>22</sup> Ол күйеуін шақырып:

– Илтимас, маған бир хызметши менен бир ешек жиберсен. Мен тез Қудайдың адамына барып келемен, – деди. <sup>23</sup> Күйеуі оған:

– Не ушын оған бүгин барғың келип қалды? Бүгин Жаңа ай байрамы да, Шаббат күни де емес ғой, – деди.

Бірақ хаял:

– Зыяны жоқ, – деди.

<sup>24</sup> Хаял ешекти ертлеп, хызметшисине: «Ешекти айда, мен айтпағанымша жүристи пәсейтпе», – деди.

<sup>25</sup> Хаял кетип, Кармел тауына, Қудайдың адамының жанына жақынлады. Қудайдың адамы хаялды узақтан көргенде, хызметшиси Гехазийге: «Қара, шунемли хаял киятыр! <sup>26</sup> Тез алдынан шығып оннан: „Қалайсан, күйеуін хәм балаң қалай?“ – деп сора», – деди. Хаял Гехазийге: «Хәммеси жақсы», – деп жууап берди.

<sup>27</sup> Хаял тауға шығып, Қудайдың адамының жанына келди де, оның аяқларына жабысты. Гехазий хаялды шетке шығармақшы болғанда, Қудайдың адамы оған: «Оған тийме, оның кеули қабарған, ал Жаратқан Ийе буны меннен жасырып, айтпады», – деди.

<sup>28</sup> Хаял оған: «Мырзам, мен сизден ул сорап па едим? „Мени алдамаңыз“, – деген жоқ па едим?» – деди.

<sup>29</sup> Сонда Элиша Гехазийге: «Белинди бууып, мениң таяғымды қолыңа ал да, жолға шық. Егер биреуді ушыратсаң, сәлем берме, егер биреу саған сәлем берсе, сәлемин алма. Барып, таяғымды баланың бетине қой», – деди.

<sup>30</sup> Баланың анасы Элишаға: «Тири Жаратқан Ийе хақы хәм сизиз тирилигиниз хақы ант ишемен: сизиз хеш жаққа кетпеймен», – деди. Сонлықтан Элиша да хаялға ерип жолға шықты. <sup>31</sup> Гехазий олардан алдынырақ барып, таяқты баланың бетине қойды. Бірақ сес те, тирилик белгиси де болмағаннан соң, Гехазий олардың алдынан шығып: «Бала тирилмеди», – деп хабарлады.

<sup>32</sup> Үйге киргенде, Элиша өзинің төсегинде өлген баланың жатырғанын көрди.

<sup>33</sup> Ол бөлмеге кирип, есикти жауды хәм Жаратқан Ийеге дуға етті. <sup>34</sup> Кейин ол төсекке шығып, баланың үстине жатты. Аұзын баланың аұзына, көзлерин көзлерине, алақанларын алақанларына қойып, баланың үстине созылып жатқанда, баланың денеси ысыы баслады. <sup>35</sup> Ол турып, бөлмениң ишинде ояқтан-буяққа жүрди, соңынан және барып, баланың үстине созылып жатты. Бала жети рет түшкирди де, көзлерин ашты. <sup>36</sup> Элиша Гехазийди шақырып оған: «Шунемли хаялды шақыр», – деди. Ол хаялды шақырды. Хаял келгенде, Элиша оған: «Улыңды ал», – деди. <sup>37</sup> Хаял

Элишаның аяқларына жығылып, басы жерге тийгенше ийилип тәжим етти. Соңынан улын алып, шығып кетти.

### Және еки кәрамат

<sup>38</sup> Элиша Гилгалға қайтып келди. Ол жерди ашлық жайлаған болып, пайғамбарлар топарындағылар оның алдында отырған еди. Ол хызметшисине: «Үлкен қазанды отқа қойып, пайғамбарлар топарындағыларға сорпа писирип бер», – деди. <sup>39</sup> Сонда олардың бири көк шөп терип келиў ушын атызға кетти хәм ийт түйнекти таўып, оның жемисине етегин толтырып келди. Аўқат писирип атырғанлар оның не екенин билмей, майдалап туўрап қазанға салып жиберди. <sup>40</sup> Аўқат хәммеге қуйып берилди. Бирақ адамлар аўқатты татып көриўден: «Хәй, Қудайдың адамы! Мына аўқат зәхәр-ғо», – деп бақырыса баслады. Хеш ким оны ише алмады. <sup>41</sup> Сонда Элиша: «Ун алып келиңлер», – деди. Ол унды қазанға салды да: «Енди адамларға қуйып бериңлер, ишсин», – деди. Қазанда зыянлы хеш нәрсе қалмады.

<sup>42</sup> Бир күни Баал-Шалишадан бир адам Қудайдың адамына өзиниң арпасының биринши зүрәэтини жабылған жигирма нан хәм таза жыйналған бийдайдың масақларынан дорбасына салып алып келди. Элиша хызметшисине:

– Адамларға үлестирип бер, жесин, – деди.

<sup>43</sup> Хызметшиси оған:

– Бул жүз адамға не болады? – деди.

Элиша оған:

– Адамларға үлестирип бер, жесин. Себеби Жаратқан Ийе былай дейди: „Жеп тояды, аўысып та қалады“, – деди.

<sup>44</sup> Сонда хызметши оларды адамлардың алдына қойды. Жаратқан Ийениң айтқанындай, олар жеп тойды хәм аўысып та қалды.

Бесинши бап

### Нааманның жаман тери кеселлигинен жазылыўы

**5** <sup>1</sup> Арам патшасының сәркәрдасы Нааман өз мырзасы ушын уллы хәм хүрметли адам еди. Себеби Жаратқан Ийе арамлыларға ол арқалы жеңис сыйлаған еди. Нааман мәрт жаўынгер еди, бирақ ол жаман тери кеселлигине жолыққан еди. <sup>2</sup> Бурын арамлылар бир шабыўыл жасағанында, Израилдан бир кишкене қызды тутқын етип алып келген еди. Бул қыз Нааманның хаялына хызмет ететуғын еди. <sup>3</sup> Бир күни ол өз бийкесине: «Қәнекей, мырзам Самариядағы пайғамбарға барғанда ма еди, ол оны тери кеселлигинен азат еткен болар еди», – деди.

<sup>4</sup> Буны еситкенде, Нааман барып, израиллы қыздың айтқанларын өз мырзасына, патшаға айтып берди. <sup>5</sup> Арам патшасы Нааманға: «Жолға атлан, мен Израил патшасына хат жазып беремен», – деди. Ол он талант гүмис, алты мың шекел алтын хәм он қатар кийим алып, жолға шықты. <sup>6</sup> Ол хатты Израил патшасына әкелип берди. Хатта былай деп жазылған еди: «Бул хат пенен бирге кулым Нааманды сизге жиберип атырман. Оны тери кеселлигинен азат етиўинизди қәлеймен».

<sup>7</sup> Израил патшасы хатты оқып көрди де, кийимлерин жыртып: «Адамның тери кеселлигин жазыў ушын маған адам жиберетуғындай, мен не жан алып жан беретуғын Қудай ма едим? Мине, көриңдер хәм билип қойыңлар, ол мениң менен урысыў ушын себеп излеп атыр», – деп бақырды.

<sup>8</sup> Израил патшасының кийимлерин жыртықанын еситкен Қудайдың адамы Элиша патшаға: «Неге кийимлериңизди жыртыңыз? Ол адамды маған жиберин, Израилда бир пайғамбар бар екенин билип қойсын», – деген хабар жиберди. <sup>9</sup> Солай етип, Нааман атлары хәм арбалары менен Элишаның үйиниң есигиниң алдына келип

турды. <sup>10</sup> Сонда Элиша хабаршысын жиберіп, ол арқалы Нааманға былай деди: «Барып, Иордан дәрьясына жети рет жууын, сонда терең жаңарып, пәк боласаң».

<sup>11</sup> Нааман бұған қатты ашыұланып: «Мен, ол алдымнан шығып, өз Құдайы Жаратқан Ийенің атын айтып шақырады хәм кеселленген жериме қолын қойып, оны жазады деп ойлаған едим. <sup>12</sup> Дамасктеги Абана хәм Парпар дәрьялары Израилдағы барлық дәрьялардың суұларынан артық емес пе? Мен оларда-ақ жууынып, пәкленип алмас па едим?» – деди де, ашыұға буұлығыұы менен бурылып кетти.

<sup>13</sup> Бірақ Нааманның хызметшилери жанына келип: «Мырзам, егер пайғамбар сизге қыйынырақ бир исти исле дегенде, ислемес пе едиңиз? Ол сизге тек: „Барып жууын, тазаланасаң“, – деди-ғо», – деди. <sup>14</sup> Буннан соң, Нааман Құдайдың адамының сөзи бойынша Иордан дәрьясына барып, жети рет сүнғиди. Сонда оның денеси нәрестенің денесиндей тап-таза болды хәм ол пәкленди.

<sup>15</sup> Нааман барлық адамлары менен бирге Құдайдың адамына қайтып келди хәм оның алдында турып былай деди:

– Мине, енди пүткіл жер бетинде Израилдың Құдайынан басқа құдайдың жоқ екенін билдим. Өтинемен, қулыңыздың мына саұғасын қабыл етип, – деди.

<sup>16</sup> Бірақ Элиша оған:

– Өзим хызметинде болған тири Жаратқан Ийе хақы ант ишемен: хеш нәрсе алмайман, – деди.

Нааман Элишаны алыұға көндирмекши болды, бірақ ол алмады. <sup>17</sup> Сонда Нааман былай деди:

– Онда маған усы жердің топырағынан еки ғашырым көтере алғандай топырақ алыұға рухсат берің. Өйткени қулыңыз болған мен ендигиден былай Жаратқан Ийеден басқа хеш бир құдайға жандырылатуғын қурбанлықлар хәм басқа қурбанлықлар бермеймен. <sup>18</sup> Бірақ мына жағдайда Жаратқан Ийе қулын кешириуін өтинемен: мырзам Риммонның бутханасына табынуы ұшын барғанда, ол мениң қолыма сүйенеди. Сол ўақытта, Риммонның бутханасында мен де оның менен бирге тәжим қыламан. Сонда Жаратқан Ийе мени кеширсин.

<sup>19</sup> Элиша оған:

– Аман-есен кете бер, – деди. Нааман сол жерден шығып, біраз узақласқанда, <sup>20</sup> Құдайдың адамы болған Элишаның хызметшиси Гехазий ишинен былай деди: «Мырзам бул арамыл Нааманның әкелген саұғаларын алыұдан бас тартты. Тири Жаратқан Ийе хақы ант ишемен: мен оның изинен кууып жетип, оннан бир нәрселер аламан».

<sup>21</sup> Солай етип, Гехазий Нааманды кууып кетти. Нааман изинен биреудің кууып киятырғанын көргенде, арбадан түсти де, оны қарсы алып:

– Аманлық па? – деп сорады.

<sup>22</sup> Гехазий оған:

– Аманлық, – деп жууап берди. – Мырзам мени: «Жаңа ғана Эфраимның таулы үлкесиндеги пайғамбарлар топарынан еки жигит келип қалды. Оларға бир талант гүмис хәм еки қатар кийим берсин», – деген хабар менен жиберди.

<sup>23</sup> Нааман:

– Өтинемен, еки талант гүмис ал, – деди. Оны көндиріп, еки талант гүмисти еки дорбаға салып байлады хәм еки қатар кийим қосып беріп, оларды өзинің еки хызметшисине көтертті. Олар Гехазийдің алдында жүрди. <sup>24</sup> Төбешикке жеткенде, Гехазий затларды олардың қолынан алып, үйге жасырды хәм адамларды изине қайтарып жиберди. <sup>25</sup> Кейін өзи Элишаның алдына келди. Элиша оннан:

– Гехазий қай жақтан киятырсаң? – деп сорады.

Гехазий:

– Қулыңыз хеш жаққа бармады, – деп жууап берди.

<sup>26</sup> Сонда Элиша оған:



– Сол адам арбасынан түсіп, сени қарсы алғанда руўхым сениң менен бірге емес пе еди? Хәзир гүмис, кийим, зәйтүн хәм жүзим бағларын, майда хәм ири маллар, кул хәм шорылар алатуғын ұақыт па? <sup>27</sup> Усы исиң ушын Нааманның жаман тери кеселлиги мәңгиге саған хәм сениң урпағыңа жабыссын, – деди. Гехазий Элишаның алдынан шыққанда, оның жаман тери кеселлигине шалынған денеси қардай аппак еди.

Алтыншы бап

### Балтаның басының суу бетине қалқып шығыуы

**6** <sup>1</sup> Бир күни пайғамбарлар топарындағылар Элишаға:  
– Қараң, сизиң жаныңыздағы бизлер жасайтуғын жер жүдә тар. <sup>2</sup> Сонлықтан Иордан дарысының бойына барайық хәм хәр қайсысымыз бир ағаштан кесип алып, сол жерге баспана қурайық, – деди.

Элиша оларға:

– Барыңлар, – деди. <sup>3</sup> Олардан бири:

– Илтимас, сиз де бизлер менен бірге жүриң, – деди.

Элиша оған:

– Яқшы, бараман, – деди де, <sup>4</sup> олар менен бірге кетти. Олар Иорданға келип, ағаш кесе баслады. <sup>5</sup> Олардан бири ағаш шаўып атырғанда, балтасының басы суўға түсіп кетти. Сонда ол:

– Ыай, мырзам, балтаны аз-маз ұақытқа сорап алған едим! – деп шырлап қоя берди.

<sup>6</sup> Қудайдың адамы оннан:

– Ол қай жерге түсти? – деп сорады. Сол адам балтаның басы түскен жерди көрсетти. Элиша бир шақаны кесип алып, сол жерге ылақтырып жибергенде, балтаның басы суўдың бетине қалқып шықты. <sup>7</sup> Элиша: «Оны ал», – деди. Адам қолын созып, балтаның басын алды.

### Арам әскерлери хәм Элиша

<sup>8</sup> Арам патшасы Израилға қарсы урысқа атланды. Ол өз хызметшилери менен мәсләхәтлескеннен соң: «Мен мына хәм мына жерлерге орда кураман», – деди.

<sup>9</sup> Қудайдың адамы Израил патшасына: «Ол жерден өтпең, себеби арамлылар сол жерге букқы таслап жатыр», – деген хабар жиберди. <sup>10</sup> Сонда Израил патшасы Қудайдың адамының айтқан жерин тексерип көрди. Бир емес, бир неше мәрте Элиша патшаға алдын ала ескертти. Солай етип, патша сол жерлерге барғанда сақ болды.

<sup>11</sup> Буған Арам патшасының қатты ашыуы келди хәм хызметшилерин шақырып, оларға:

– Маған айтыңлар, қайсы бириңиз Израил патшасының жансызысыз? – деди.

<sup>12</sup> Сонда хызметшилерден бири:

– Тақсыр, хеш биримиз. Буларды Израил патшасына билдирип туратуғын Израилда жасайтуғын пайғамбар Элиша болады. Ол хәтте, жататуғын бөлмеңизде айтылғанларды да оған жеткизип турады, – деди.

<sup>13</sup> Патша:

– Онда барып, оның қай жерде екенин билиңдер. Адам жиберип, оны қолға түсирейин, – деди. Патшаға: «Элиша Дотанда екен», – деп хабарлады. <sup>14</sup> Патша ол жерге атлар, саўаш арбаларын хәм ләшкерлер топарын жиберди. Олар түнде келип, қаланы қоршап алды.

<sup>15</sup> Қудайдың адамының хызметшиси азанда ерте турып, сыртқа шықса, қала этирапының ләшкерлер, атлар хәм саўаш арбалары менен қоршалғанын көрди. Ол Элишаға:

– Ыай мырзам, енди не қыламыз? – деди.

<sup>16</sup> Элиша оған:

– Қорқпа, себебі бизлердің тәрәпдарларымыз олардикинен көп, – деди. <sup>17</sup> Соңынан Элиша: «Жаратқан Ийе, ол көриуі үшін, оның көзлерин аша гөр», – деп дуға етті. Жаратқан Ийе хызметшиниң көзлерин ашты. Сонда ол Элишаның дөгерегиндеги таулардың отлы атлар менен сауаш арбаларына толып турғанын көрди.

<sup>18</sup> Арамлылар Элишаға хұжим қыла баслағанда, Элиша Жаратқан Ийеге дуға етип: «Бул адамларды соқыр қылып таслай гөр», – деди. Элишаның сөзине гөре, Жаратқан Ийе оларды соқыр қылып таслады.

<sup>19</sup> Кейин Элиша оларға: «Жолдан адасыпсыз, сизлер излеген қала бул емес. Маған ериндер, сизлерди излеген адамыңыздың алдына алып бараман», – деди де, оларды Самарияға баслап келди. <sup>20</sup> Олар Самарияға келгенде, Элиша: «О, Жаратқан Ийе! Олар көриуі үшін олардың көзлерин аша гөр», – деди. Жаратқан Ийе олардың көзлерин ашты хәм олар өзлериниң Самарияның ортасында турғанын көрди.

<sup>21</sup> Израил патшасы оларды көргенде Элишаға:

– Мырзам, оларды қырып таслайын ба? – деди.

<sup>22</sup> Элиша патшаға:

– Яқ, қырып тасламаң. Оларды өлтиретуғындай, сиз оларды өз қылышыңыз хәм өз оқ жайыңыз бенен қолға алып па едиңиз? Оларға нан хәм суу бериң, ишип-жесин хәм өз хұкимдарына қайтсын, – деди.

<sup>23</sup> Патша арамлылар үшін үлкен зыяпат берди хәм ишип-жеп болғаннан кейин, оларды өз хұкимдарына қайтарып жиберди. Буннан соң, арамлы басқыншылар Израил жерине қайтып келмеді.

### Самариядағы ашлық

<sup>24</sup> Кейинирек Арам патшасы Бен-Хадад өзиниң барлық әскерлерин жыйнап келип, Самарияны қамал қылды. <sup>25</sup> Олар қаланы қамал қылып турғанда, онда қатты ашлық болды. Сөйтип бир ешектің геллеси сексен шекел гүмиске, бир ууыс кептер қыйы<sup>а</sup> бес шекел гүмиске сатылды.

<sup>26</sup> Бир күни Израил патшасы қала дийуалы үсти менен кетип баратырғанда, бир хаял:

– Таксыр, жәрдем бериң, – деп дад салды.

<sup>27</sup> Патша оған:

– Егер Жаратқан Ийе саған жәрдем бермесе, мен қалай жәрдем бере аламан? Бийдай да, шарап та бере алмайман, – деди де, <sup>28</sup> соңынан: – Не демекшисең? – деди.

Хаял былай деди:

– Мына хаял маған: «Улыңды бер, оны бүгин жейик, ал меникин ертең жеймиз», – деген еди. <sup>29</sup> Сөйтип бизлер улымды писирип жедик. Ертеңине мен оған: «Улыңды бер, жейик», – десем, ол улын жасырып таслады.

<sup>30</sup> Патша хаялдың сөзин еситкенде, кийимлерин жыртып, дийуалдың үсти бойлап жүрди. Сонда халық оның иштен аза кийимин кийип жүргенин көрди. <sup>31</sup> Патша: «Егер усы бүгин Шафат улы Элишаның басы денесинен жуда қылынбаса, Қудай мени жазалаған үстине жазаласын», – деди.

<sup>32</sup> Элиша ақсақаллар менен өз үйинде отырған еди. Патша бир адамды Элишаға жиберди. Сол адам еле Элишаға жетип келместен алдын Элиша ақсақалларға: «Бул қанхордың мениң басымды кестириуі үшін адам жиберип атырғанын көрип тұрсыз ба? Сол адам келгенде, қапыны илип таслаң, оны ишке киргизбең. Оның изинде мырзасының да аяқ сеслері еситилип тур», – деди.

<sup>а</sup>6:25 Кептер қыйы – аұқатлық ямаса отын үшін пайдаланылған болыуы мүмкин. Және де, қуырылған лобияның ямаса басқа дәнлердің кепеги болыуы мүмкин.

<sup>33</sup> Элиша еле олар менен сөйлесип отырғанда, патша оның алдына келип: «Мине, Жаратқан Ийе қандай апатшылық жиберди! Енди Жаратқан Ийеден не күте аламан?» – деди.

Жетінші бап

**7**<sup>1</sup> Элиша буған былай деп жууап берди:  
– Жаратқан Ийеңің сөзин тынлаңлар! Жаратқан Ийе былай дейди: «Ертең усы ұақытта Самария дәруазасындағы базарда бир сеа<sup>b</sup> сапалы ун да, еки сеа арпа да бир шекелге сатылады».

<sup>2</sup> Сонда патша сүйенип жүретуғын әскербасы Қудайдың адамына:

– Егер Жаратқан Ийе аспан қақпақларын ашса да, булай бола қоймас, – деди.

Элиша оған:

– Сен хәммесин өз көзің менен көресен, бірақ оннан жеу саған несип етпейди, – деди.

### Қамал етиудің тоқтауы

<sup>3</sup> Қала дәруазасының сыртында жаман тери кеселлигине шалынған төрт адам бар еди. Олар бир-бирине: «Өлимимизди күтип бул жерде отыра берип не қыламыз?»

<sup>4</sup> Қалаға кирейик десек, ол жерде ашлық болып атыр, ашлықтан өлемиз. Ал бул жерде отыра берсек те, өлемиз. Жақсысы, арамлылардың ордасына барайык. Егер өлтирмесе, тири қалармыз, өлтirse өлип кетермиз», – деди.

<sup>5</sup> Олар арамлылардың ордасына баруу үшін таң қараңғысында туырып, орданың шетине келсе, ол жерде бирде бир адам жоқ екен. <sup>6</sup> Себеби Ийемиз Арам ордасына сауаш арбаларының тақыр-туқырлысын, атлардың киснеуін хәм көп әскерлердің шауқым-сүренин еситтирген еди. Сонда арамлылар бир-бирине: «Израил патшасы бизлерге хұжим жасау үшін Хетт хәм Мысыр патшаларын жаллап алған қусайды», – дести. <sup>7</sup> Олар таң қараңғысында шатырларын, атларын, ешеклерин яғный пүткіл ордасын таслап, бас сауғалап қашып кеткен еди.

<sup>8</sup> Жаман тери кеселлиги болған адамлар орданың шетине келип, бир шатырға кирди хәм ишип-жеди. Ол жерден гүмис, алтын хәм кийимлер алып, оларды жасырып қайтты. Кейин қайтып келип, басқа шатырға кирди хәм ол жерден алғанларын да апарып жасырып қойды.

<sup>9</sup> Соңынан бир-бирине: «Бизлердің бул исимиз дурыс емес. Бүгін қууанышлы хабарлар күни. Егер бизлер айтыуға асықпай, ертең күн шыққанға дейин күтсек, онда жазаға тартыламыз. Жүриң, патша сарайына барып, хабар берейик», – деди.

<sup>10</sup> Солай етип, олар келип, қала дәруазасының қарауылларын шақырып, оларға былай деди: «Бизлер арамлылардың ордасына барып едик. Ол жерде бир де бир адам жоқ, адамның дауысы да еситилмейди. Тек байланған атлар менен ешеклер хәм қалай болған болса солай қалған шатырлар бар екен». <sup>11</sup> Дәруаза қарауыллары жар салып, хабарды патша сарайына жеткізди. <sup>12</sup> Патша түн ортасында төсегинен туырып, хызметшилерине:

– Арамлылардың қандай жоба дүзип атырғанын сизлерге айтып қояйын: олар бизлердің ашаршылықты бастан кеширип атырғанымызды биледи. Олар: «Израиллылар қаладан шыққанда, оларды тирилей қолға түсирип, қалаға кирип аламыз», – деп ойлап, атызларға жасырынуу үшін, шатырларын таслап кеткен, – деди.

<sup>13</sup> Сонда хызметшилеринен бири патшаға:

– Қалада қалған бес атты алып, жағдайды билип келиу үшін бир неше адам жиберейик. Ол жерге барғанлар да, қалада қалғанлар да бәри бир өледі, – деди.

<sup>b7:1</sup> Бир сеа –шама менен 7,5 л.

<sup>14</sup> Олар хәр бирине жуп аттан жегилген еки сауаш арбасын алды. Патша: «Барып, көринлер», – деп оларды арам әскерлериниң изинен жиберди. <sup>15</sup> Олар арамлылардың изи менен Иордан дәрәясына дейин барды. Пүткил жол бойы арамлылардың асығып қашып баратырып ылақтырып кеткен кийим хәм затларына толы еди. Жиберилген адамлар қайтып келип, жағдайды патшаға жеткизди. <sup>16</sup> Сонда халық қаладан шығып, Арам ордасын талан-тараж қылды. Жаратқан Ийениң сөзи бойынша, бир сеа сапалы ун да, еки сеа арпа да бир шекелге сатылды.

<sup>17</sup> Патша өзи сүйенип жүретуғын әскербасыны дәрүаза аўзына койған еди. Ол дәрүазаның алдында адамлардың аяғының астында қалып, өлди. Патша Қудайдың адамының алдына барғанда, ол патшаға усылай болатуғынын айтқан еди. <sup>18</sup> Хәммеси Қудайдың адамының патшаға айтқанындай болды. Ол патшаға: «Ертең усы ўақытларда Самария дәрүазасындағы базардың алдында еки сеа арпа да, бир сеа сапалы ун да бир шекелге сатылады», – дегенде, <sup>19</sup> усы әскербасы Қудайдың адамына: «Жаратқан Ийе аспан қақпақларын ашса да, бундай бола коймас», – деп жуўап берген еди. Сонда Элиша оған: «Сен буны өз көзлериң менен көресең, бирақ оннан жеў саған несип етпейди», – деген еди. <sup>20</sup> Солай болды да. Ол дәрүазаның алдында адамлардың аяғының астында қалып, өлди.

Сегизинши бап

### Шүнемли хаялдың қайтып келиўи

**8** <sup>1</sup> Элиша өзи өлимнен тирилткен баланың анасына: «Үй-ишиң менен көшип кетип, жасай алғандай жерде жасап тур. Себеби Жаратқан Ийе елге жети жыллық ашылық жиберилди қарар етти», – деди. <sup>2</sup> Хаял Қудайдың адамының сөзи бойынша, үй-иши менен бирге көшип кетип, жети жыл филистлердің жеринде жасады.

<sup>3</sup> Арадан жети жыл өткеннен соң, хаял филистлердің жеринен қайтып келди хәм үйи менен жерлериниң қайтарып берилиўин сораў ушын патшаның алдына келди. <sup>4</sup> Сол ўақытта патша Қудайдың адамының хызметшиси Гехазий менен сөйлесип отырған болып, оған: «Маған Элиша ислеген хәмме уллы ислер хәкқында айтып бер», – деген еди. <sup>5</sup> Ол Элишаның өлген адамды тирилткени хәкқында айтып берип атырған ўақытта, Элиша улын тирилткен хаял үйи менен жерлериниң қайтып берилиўин сорап патшаға келди. Сонда Гехазий патшаға: «Таксыр, мен айтқан хаял мынаў, ал қасындағы бала сол Элиша тирилткен бала», – деди. <sup>6</sup> Патша хаялдан сорағанда, ол хәммесин айтып берди. Патша хаялға бир сарай хызметшисин қосып жиберип: «Оған тийисли хәмме нәрсе, елден кеткен күннен баслап, усы күнге шекемги жеринен алынған хәмме пайдасы менен бирге қайтарып берилсин», – деди.

### Элиша хәм Арам патшасы Бен-Хадад

<sup>7</sup> Бир күни Элиша Дамаскке келди. Сол ўақытта Арам патшасы Бен-Хадад аўырып атырған еди. Патшаға: «Қудайдың адамы усы жерге келди», – деп хабарлады. <sup>8</sup> Сонда патша Хазаел деген хызметшисине: «Саўғаға бир нәрселер ал да, Қудайдың адамының алдынан шық хәм мениң бул аўырыўдан жазылатуғын яки жазылмайтуғынымды ол арқалы Жаратқан Ийеден сора», – деди.

<sup>9</sup> Хазаел саўғаға Дамасктеги ең жақсы затлардан қырк түйеге артып, Қудайдың адамын күтип алыўға кетти. Ол Элишаның алдына келип, оған:

– Қулыңыз, Арам патшасы Бен-Хадад аўырыўынан жазылатуғын яки жазылмайтуғынын сораў ушын мени сизге жиберди, – деди.

<sup>10</sup> Элиша оған:

– Барып оған: «Пүткиллей саўалып кетеди екенсиз», – деп айт. Бирақ Жаратқан Ийе маған оның сөзсиз өлетуғынын аян қылды, – деди. <sup>11</sup> Хазаел уяттан қызарып кеткенше, Қудайдың адамы оған тигилип қарап турды, соңынан жылап жиберди.

<sup>12</sup> Хазаел оннан:

– Мырзам, неге жылайсыз? – деп сорады.

Элиша оған:

– Себеби мен сениң Израил халқына ислейтуғын жаўызлықтарыңды билемен. Сен олардың қорғанлы қалаларын өртеп, жигитлерин қылыштан өткізесең, емизіули нәрестелерди жерге урып өлтиресең, жүкли хаяллардың қарынларын жарып таслайсаң, – деп жуўап берди.

<sup>13</sup> Сонда Хазаел:

– Бундай үлкен ислерди ислей алатуғындай, көпектен парқы болмаған бул қулыңыз ким болыпты? – деди.

Элиша оған:

– Жаратқан Ийе маған сениң Арам патшасы болатуғыныңды көрсетти, – деди.

<sup>14</sup> Хазаел Элишаның қасынан кетип, өз хукимдарына келди. Бен-Хадад оннан:

– Элиша саған не деди? – деп сорады.

Ол:

– Элиша маған сизиң пүткіллей саўалып кететуғыныңызды айтты, – деп жуўап берди. <sup>15</sup> Бирақ ертенине Хазаел бир көрпени суўға малып алып, оны патшаның бетине басып, патшаны туншықтырып өлтирди. Сөйтип оның орнына өзи патша болды.

### Яхуда патшасы Йорам

<sup>16</sup> Израил патшасы Ахав улы Йорамның патшалығының бесинши жылында Ехошафат еле Яхудаға патша болып турған ўақытта, Ехошафаттың улы Йорам да Яхудаға патша болды. <sup>17</sup> Йорам патша болған ўақытта отыз еки жаста еди. Ол Ерусалимде сегиз жыл патшалық етті. <sup>18</sup> Оның хаялы Ахабтың қызы болғанлықтан, ол да Ахабтың үй-иши сыяклы Израил патшаларының жолынан жүрип, Жаратқан Ийениң нәзеринде жаман ислер иследи. <sup>19</sup> Бирақ Жаратқан Ийе кулы Даўыттың хұрмети ушын Яхуданы жоқ қылғысы келмеді. Себеби Ол Даўытқа хәм оның урпағына мәңгиге сөнбейтуғын шырақ бериўди ўәде еткен еди.

<sup>20</sup> Йорамның патшалығы дәўиринде эдомлылар Яхуда хукимдарлығына қарсы бас көтерип, өзлерине патша қойып алды. <sup>21</sup> Йорам пүткіл саўаш арбалары менен бирге Саирге кетти. Ол жерде эдомлылар оны хәм оның саўаш арбаларының сәрдарларын қоршап алды. Бирақ Йорам түнде турып, қамалды жарып шықты. Оның әскерлери де өз үйлерине қарай қашты. <sup>22</sup> Соннан баслап усы күнге дейин эдомлылар Яхуданың хукимдарлығына бойсынбай келеди. Сол ўақытта Либна қаласы да қозғалаң көтерген еди.

<sup>23</sup> Йорамның басқа ислери хәм ол ислеген барлық ислер Яхуда патшаларының жылнама китабында жазылған. <sup>24</sup> Йорам өлип, ата-бабаларына қосылды хәм Даўыттың қаласына, ата-бабаларының қасына жерленди. Оның орнына улы Ахазия патша болды.

### Яхуда патшасы Ахазия

<sup>25</sup> Израил патшасы Ахав улы Йорамның патшалығының он екінши жылында, Йорам улы Ахазия Яхудаға патша болды. <sup>26</sup> Ахазия жигирма еки жасында патша болып, Ерусалимде бир жыл патшалық етті. Оның анасы Израил патшасы Омридин ақлығы<sup>с</sup> болып, аты Аталы еди. <sup>27</sup> Ахазия Ахабқа куда-тамыр болғанлығы себеппи, Ахабтың урпағының жолынан жүрди хәм оларға уксап, Жаратқан Ийениң нәзеринде жаман ислерди иследи.

<sup>28</sup> Ахазия Арам патшасы Хазаелге қарсы урысыў ушын, Ахав улы Йорам менен бирге Гилатдағы Рамотқа кетти. Арамлылар Йорамды жарадар етті. <sup>29</sup> Патша Йорам

<sup>с</sup>8:26 Омридин ақлығы – сөзбе-сөз: «Омридин қызы».

жарақатын емлетіуі үшін Изреелге қайтты. Яхуда патшасы Йорам улы Ахазия да жарадар болған Ахаб улы Йорамды көріуі үшін Изреелге келді.

Тоғызыншы бап

### Ехудың Израилға патша болыуы

**9** <sup>1</sup> Сол күнлері пайғамбар Элиша пайғамбарлар топарындағылардан бирин шақырып, оған былай деді: «Белинді бууып, мына зәйтүн майы куйылған ыдысты ал да, Гиладтағы Рамотқа бар. <sup>2</sup> Сол жерге барыудан Нимшидің ақлығы Ехошафаттың улы Ехуды тап. Оны жолдасларының арасынан шақырып алып, ишки бөлмеге алып бар. <sup>3</sup> Кейін зәйтүн майы куйылған ыдысты алып, майды оның басына куй хәм оған былай деп айт: Жаратқан Ийе былай дейді: „Сени майлап, Израил үстинен патша етип қойдым“. Соңынан иркілмей, қапыны аш та каш».

<sup>4</sup> Солай етип, пайғамбардың хызметши жигиті Гиладтағы Рамотқа кетті. <sup>5</sup> Жигит сол жерге жетип барғанда, әскербасылардың бир жерге жыйналып отырғанын көрді. Ол:

– Хәй әскербасы, сизге айтар гәпим бар, – деді.

Еху оннан:

– Қайсы биримизге? – деп сорады.

Жигит оған:

– Сизге, әскербасы, – деді.

<sup>6</sup> Еху орнынан турып, үйге кирді. Жигит зәйтүн майын Ехудың басына куйды да былай деді: «Израилдың Қудайы Жаратқан Ийе былай дейді: „Сени майлап, халқым Израил үстинен патша етип қойдым. <sup>7</sup> Сен мырзаң Ахабтың урпағын қырып таслайсаң. Мениң кулларым болған пайғамбарларымның хәм барлық кулларымның төгилген қаны үшін Мен Изабелден өш аламан. <sup>8</sup> Ахабтың пүткіл урпағы жоқ болады. Израилда Ахабтың урпағынан болған хәр бир еркек затын, азат болсын, кул болсын хәммесин жоқ қыламан. <sup>9</sup> Набат улы Яробам менен Ахия улы Баашаның урпағына не қылған болсам, Ахабтың урпағына да соны ислеймен. <sup>10</sup> Изабелдин денесин Изреел жеринде ийтлерге жем қыламан хәм оның денеси көміуісиз қалады“».

Жигит усыларды айтып бола сала, қапыны ашып, қашып кетті.

<sup>11</sup> Еху шығып, патшаның әскербасыларының жанына келгенде, олардан бири Ехудан:

– Тынышлық па? Ана телбе саған неге келипти? – деп сорады.

Еху оған:

– Сизлер оның ким екенин де, не айтатуғынын да билесиз-ғо, – деп жууап берді.

<sup>12</sup> Олар:

– Сен алдап турсаң, бизлерге де айтшы, – деді.

Еху оларға былай деді:

– Ол маған мына нәрселерди айтты: «Жаратқан Ийе былай дейді: „Сени майлап, Израил үстинен патша етип қойдым“».

<sup>13</sup> Сонда олар асығыс түрде шапанларын шешип, оларды Еху турған текшеге төседі хәм кәрнай шалып: «Еху патша болды!» – деп жар сала баслады.

### Ехудың Йорамды өлтириуі

<sup>14</sup> Солай етип, Нимшидің ақлығы Ехошафат улы Еху Йорамға қарсы тил бириктирді. Сол уақытлары Йорам Израил халқы менен бирге Гиладтағы Рамотты Арам патшасы Хазаелден қорғап турған еді. <sup>15</sup> Бирақ патша Йорам Арам патшасы Хазаел менен болған урыста жарақатланып, емлениуі үшін Изреелге қайтқан еді. Еху қасындағыларға былай деді: «Егер сизлер мен тәрәпте болсаңыз, онда хеш бир адамның бул қаладан шығып кетип, Изреелге хабар жеткеріуіне жол қойманлар».

<sup>16</sup> Соңынан Еху саўаш арбасына минип, Йорам жатырған жерге, Изреелге келди. Яхуда патшасы Ахазия да Йорамды көриў ушын сол жерге келген еди.

<sup>17</sup> Изреелдеги минара үстінде турған гүзетши Ехудың әскерлери менен жақынласып киятырғанын көрип: «Әскерлер топарын көрип турман», – деп бақырды. Йорам: «Оларды қарсы алып, не ушын киятырғанын билип келиў ушын бир атлыны жибер», – деди.

<sup>18</sup> Атлы Ехуды қарсы алыў ушын кетти хәм оған:

– Патшамыз: «Тынышлық па?» – деп сорап атыр, – деди.

Еху оған:

– Тынышлық па, жоқ па, саған не? Оннанша мениң изиме ер, – деди.

Гүзетши: «Атлы олардың жанына жетип барды, бирақ изине қайтпады», – деп хабарлады.

<sup>19</sup> Сонда екінши бир атлы жиберилди. Атлы оларға барып:

– Патшамыз: «Тынышлық па?» – деп сорап атыр, – деди.

Еху оған:

– Тынышлық па, жоқ па, саған не? Оннанша мениң изиме ер, – деди.

<sup>20</sup> Гүзетши: «Атлы олардың жанына жетип барды, бирақ изине қайтпады.

Киятырған адамның арбасының жүриси Нимший улы Ехудикине уксайды. Себеби ол кутырып шаўып киятыр», – деп хабарлады.

<sup>21</sup> Сонда Йорам: «Арбаны жегиндер!» – деп буйырды. Оның арбасын жекти.

Израил патшасы Йорам хәм Яхудия патшасы Ахазия ҳәр бири өз арбасына минип, Ехуды қарсы алыўға шықты хәм олар изреелли Наботтың атызында ушырасты.

<sup>22</sup> Йорам Ехуды көргенде, оннан:

– Еху, тынышлық па? – деп сорады.

Еху оған:

– Анаң Изабел баслаған бутпаразлық хәм сыйқыршылықлар даўам етер екен, қалай тынышлық болсын? – деп жуўап берди.

<sup>23</sup> Сонда Йорам Ахазияға: «Сатқынлық бул, Ахазия, сатқынлық!» – деп бақырыўы менен арбасының дизгинин бурып, қаша жөнелди.

<sup>24</sup> Ал Еху оқ жайын бар күши менен керип, Йорамның жаўырынына атты хәм оқ оның жүрегин тесип өтті. Йорам арбасының ишине қулады. <sup>25</sup> Сонда Еху әскербасы Бидқарға: «Оны алып, изреелли Наботтың атызына ылақтырып жибер. Себеби ядыңа түсир, бизлер екеўимиз бирге Йорамның әкеси Ахабтың изинен барғанымызда, Жаратқан Ийе Ахабқа қарсы мына сөзлерди айтқан еди: <sup>26</sup> „Кеше Наботтың хәм оның улларының қанын көрдим. Сеннен усы атызда өш аламан“. Енди Жаратқан Ийениң сөзи бойынша оның денесин алып, атызға ылақтыр», – деди.

### **Яхуда патшасы Ахазияның өлтирилиўи**

<sup>27</sup> Яхуда патшасы Ахазия буны көргенде, Бейт-Хагганға қарай қашты. Еху оны қуўып барагырып: «Оны да өлтирин», – деп бақырды. Ахазияны Иблеам жанындағы Гур жолында, арбасында турған жеринде оқ жай менен атты. Ол Мегиддоға қашып барып, сол жерде жан тапсырды. <sup>28</sup> Адамлары оның денесин арба менен Ерусалимге алып келди хәм Даўыттың қаласындағы ата-бабаларының қасына, өз қәбирине қойды.

<sup>29</sup> Ахазия Ахаб улы Йорамның патшалығының он биринши жылында Яхудаға патша болған еди.

### **Изабелдин өлтирилиўи**

<sup>30</sup> Кейин Еху Изреелге келди. Изабел болған ўақыяларды еситип, көзлерине сүрме жағып, шашларын сулыўлап, терезеден қарап турған еди. <sup>31</sup> Еху дәрўазадан киргенде, Изабел оған: «Хәй, өз хұкимдарын өлтирген Зимрий, тынышлық па?» – деди.

<sup>32</sup> Еху терезеге қарап: «Кім мен тәрәпте, кім?» – деди. Сонда екі-үш сарай хызметшиси Ехуға бой көрсетті. <sup>33</sup> Еху оларға: «Оны төменге ылақтырыңдар!» – деди. Хызметшілер Изабелди жерге ылақтырды. Оның қаны дийўалға хәм атларға шашырап, атлар оның денесін басқылап таслады.

<sup>34</sup> Еху ішке кирип ишип-жеди хәм соңынан: «Бұл ғарғыс урған хаялды тауып, жерлендер. Өйткени ол патша туқымынан ғой», – деди. <sup>35</sup> Бірақ Изабелди жерлеуі үшін кеткенлер оның бас сүйегі хәм аяқ-қолларынан басқа хеш нәрсесін таппады. <sup>36</sup> Олар қайтып келип, буны Ехуға хабарлады. Сонда Еху былай деди: «Жаратқан Ийениң қулы тишбелі Илияс арқалы айтқан сөзі орынланды. Жаратқан Ийе: „Изабелдің денесі Изреел атызларында ийтлерге жем болады. <sup>37</sup> Аўа, Изабелдің денесі Изреел атызларына төгілген төгінге уқсап қалады хәм хеш кім оны бұл Изабел-ғо деп айтпайды“, – деген еді».

Оныншы бап

### Ахабтың үй-ишиниң өлтирилиуі

**10** <sup>1</sup> Самарияда Ахабтың жетпіс улы бар еді. Сол себеппі Еху хат жазып, оны Самариядағы Изреел басшыларына, ақсақалларға хәм Ахабтың улларының тәрбияшыларына жиберді. Онда былай деп жазылған еді: <sup>2</sup> «Мырзаңыздың уллары сизлер менен бирге. Сизлерде сауаш арбалары, атлар, қурал-жараклар бар хәм сизлер қорғанлы қалада жасайсыз. Сонлықтан бұл хат сизлерге жетіп барыўдан, <sup>3</sup> өз хұкимдарыңыздың улларынан ең жақсысын хәм ең ылайықлысын сайлап, оны әкесиниң тахтына отырғызың хәм хұкимдарыңыздың үй-иши үшін гүресиң».

<sup>4</sup> Бірақ олар қатты қорқып кетіп: «Ехуға екі патша бас келе алмағанда, бизлер қалай бас келе аламыз?» – десті.

<sup>5</sup> Кейін сарай басқарушысы, қала хәкими, ақсақаллар хәм Ахабтың улларын тәрбиялаушылар Ехуға мына хабарды жиберді: «Бизлер сизиң қуларыңыз, не буйырсаңыз, соны ислеймиз. Бизлер хеш кімди патша етип қоймаймыз, өзиңізге не мақул болса, соны ислен».

<sup>6</sup> Еху оларға екінші рет мына мазмунда хат жазды: «Егер сизлер мен тәрәпте болсаңыз хәм мениң сөзіме бойсынсаңыз, онда өз хұкимдарыңыздың улларының басын алып, ертең усы уақытта Изреелге, мениң алдыма келиңдер».

Патшаның жетпіс улы болып, оларды қаланың хұрметли адамлары тәрбиялап атырған еді.

<sup>7</sup> Хат оларға жетіп келгенде, олар патшаның жетпіс улын өлтирип, басларын себетке салды хәм Изреелге, Ехуға жиберді. <sup>8</sup> Хабаршы келип, Ехуға: «Патшаның улларының басларын алып келди», – деп билдиргенде, Еху оған: «Оларды екі үйіншик етип, қала дәрўазасының кирер аўзына қойың, азанға дейін сол жерде тұрсын», – деди.

<sup>9</sup> Ертеңине аманда Еху сыртқа шығып, пүткил халыққа былай деди: «Сизлердің айыбыңыз жоқ. Хұкимдарыма қарсы мен бас көтердим хәм оны мен өлтирдим. Ал мыналардың бәрін кім өлтирді? <sup>10</sup> Енди билип қойыңдар, Жаратқан Ийениң Ахабтың үй-ишине қарсы айтқан сөзлериниң бирде биреуі орынланбай қалмайды. Жаратқан Ийе Өз қулы Илияс арқалы айтқандарын жүзеге асырды». <sup>11</sup> Еху Изреелде Ахабтың үй-ишинен қалған адамлардың хәммесін, ўәзирлерін, жақынларын, руўханийлерін өлтирді. Оның бирде бир адамын тири қалдырмады.

### Патша Ахазияның жақынларының өлтирилиуі

<sup>12</sup> Соңынан Еху Самарияға қарай жолға шықты. Жолда шопанларға тийисли болған Бейт-Экед деген жерден өтип баратырып, <sup>13</sup> Яхуда патшасы Ахазияның туысқандарын ушыратты. Олардан: «Сизлер кімсізлер?» – деп сорады. Олар:



«Бизлер Ахазияның туұйсақланарымыз. Патшаның хәм ханбийке Изабелдин улларынан хабар алыўға баратырмыз», – деди.

<sup>14</sup> Еху адамларына: «Буларды тирилей ушлап алыңлар», – деди. Оларды тирилей ушлап алып, Бейт-Экед суў сақлағышының жанында қылыштан өткізди. Олар қырк екі адам еди. Олардан бирде бири аман қалмады.

### **Ахабтың басқа жақынларының өлтирилиуі**

<sup>15</sup> Еху сол жерден кеткеннен соң, өзін күтип алыўға қиятырған Рекаб улы Йонадабты ушыратты хәм оның менен сәлемлесип атырып:

– Мениң саған деген нийетим қалыс болғаны сыяқлы, сенің де маған деген нийетің қалыс па? – деди.

Йонадаб оған:

– Аўа, – деди.

Еху:

– Онда қолыңды бер, – деди. Йонадаб қолын созды. Еху оны арбасына мингизип:

<sup>16</sup> – Мениң менен бирге жүр хәм мениң Жаратқан Ийе ушын қаншелли жан күйдиретуғынымды көр, – деди де, оны арбасына мингизип алып кетти.

<sup>17</sup> Соңынан Еху Самарияға барды хәм Жаратқан Ийениң Илияс арқалы айтқан сөзлери бойынша Ахабтың Самарияда қалған барлық адамларын түп-тамыры менен жоқ қылды.

### **Баалға табынатуғынлардың өлтирилиуі**

<sup>18</sup> Еху пүткіл халықты жыйнап, оларға былай деди: «Ахаб Баалға аз хызмет етти, ал мен оған көбірек хызмет етежақпан. <sup>19</sup> Баалдың барлық пайғамбарларын, руўханийлерин хәм оған табынатуғынлардың хәммесин мениң алдыма шақырыңлар, хеш ким келмей қалмасын. Себеби Баалға арнап уллы бир құрбанлық бережақпан. Ким де ким келмей қалса, ол өлтириледі». Еху бул жерде Баалға табынатуғынларды жоқ қылыў ушын хийле ислеткен еди.

<sup>20</sup> Соңынан Еху: «Баалға арнап салтанатлы жыйналыс қылың», – деди. Жыйын жәрияланды. <sup>21</sup> Еху пүткіл Израилға хабаршылар жиберди хәм Баалға табынатуғынлардың хәммеси келди, бирде бир адам келмей қалмады. Олар Баалдың бутханасына кирди, бутхана аўзына дейин лыққа толды. <sup>22</sup> Еху мухаддес кийимлерди қорғайтуғын адамға: «Баалға табынатуғынлардың хәммесине кийим әкелип бер», – деди. Ол оларға кийим әкелип берди. <sup>23</sup> Еху Рекаб улы Йонадаб пенен Баалдың бутханасына кирип, Баалға табынатуғынларға: «Әтирапыңызға жақсылап қараң, араңызда Жаратқан Ийеге сыйынатуғынлардан хеш ким болмасын, бул жерде тек Баалға табынатуғынлар болсын», – деди. <sup>24</sup> Соңынан Еху хәм Йонадаб жандырылатуғын құрбанлықты хәм басқа құрбанлықларды бериўди баслады. Еху бутхананың сыртына сексен адамды қойып, оларға былай деп ескерткен еди: «Қолыңызға берген адамлардан бериўи қашып кетсе, жаныңыз бенен төлейсиз».

<sup>25</sup> Жандырылатуғын құрбанлық бериў жуўмақланғанда, Еху сақшыларға хәм әскербасыларға: «Ишке кирип, оларды өлтириң, бирде бериўи қашып кетпесин», – деди. Олар хәммени қылыштан өткізип, денелерин сыртқа ылақтырды. Кейин Баалдың бутханасының ишки бөлмесине кирди. <sup>26</sup> Бутханадан Баалға арналған кийели тасларды алып шығып, оларды өртеп жиберди. <sup>27</sup> Олар Баалға арналған кийели тасты да, Баалдың бутханасын да бузып таслады. Халық ол жерди хәзирги күнге шекем ҳәжетхана ретинде пайдаланып келмекте.

<sup>28</sup> Солай етип, Еху Израилдағы Баалға табынушылықты жоқ қылды. <sup>29</sup> Деген менен, ол Набат улы Яробамның Израилды баслаған ғұналарынан, яғный Бейт-Эл хәм Дандағы алтын таналарға табынуўдан бас кешпеди.

<sup>30</sup> Жараткан Ийе Ехуға: «Мениң нэзеримде тууры болған ислерди ислегениң, Ахабтың үй-ишине Мениң жүрегимде болған хэмме нэрсени ислегениң ушын, сениң нэсилиц төртүнчи әуладқа дейин Израил тахтында отырады», – деди. <sup>31</sup> Бирақ Еху Израилдың Қудайы Жаратқан Ийениң нызамы бойынша жүриуге шын жүректен хәрекет етпеди. Ол Израилды гүнаға баслаған Яробамның гүналарынан ұаз кешпеди.

### Ехудың өлими

<sup>32</sup> Сол күнлери Жаратқан Ийе Израил жерлерин бөлеклеп, қысқарта баслады. Арам патшасы Хазасел барлық Израил аймақларында израиллыларды жеңип барды. <sup>33</sup> Ол Иордан дәрьясының шығысындағы Гад, Рубен хәм Менашше урыуларына тийисли болған пүткил Гилад жерин, Арнон сайының бойындағы Ароерден Гиладқа хәм Башанға дейинги жерлерди басып алды.

<sup>34</sup> Ехудың қалған ислери хәм ол ислеген барлық ислер, оның ерликлери Израил патшаларының жылнама китабында жазылған.

<sup>35</sup> Еху өлип, ата-бабаларына қосылды хәм оны Самарияда жерледі. Оның орнына улы Ехоахаз патша болды. <sup>36</sup> Еху Самарияда Израил үстинен жигирма сегиз жыл патшалық еткен еді.

Он биринши бап

### Яхуда ханбийкеси Аталия

**11** <sup>1</sup> Яхуда патшасы Ахазияның анасы Аталия улының өлтирилгенин еситкенде, патша туқымынан болғанлардың хэммесин қырып таслауды шешти. <sup>2</sup> Бирақ патша Йорамның қызы, Ахазияның қарындасы Ехошеба Ахазия улы Йоашты патшаның өлтирилиуи керек болған уллары арасынан алып қашып, тәрбияшысы менен бирге жататуғын бөлмеге жасырып таслады. Оны Аталиядан жасырып, өлимнен аман алып қалды. <sup>3</sup> Аталия ел үстинен патшалық етип турғанда, бала Жаратқан Ийениң Ибадатханасында өз тәрбияшысы менен алты жыл жасырын түрде жасады.

### Аталияға қарсы бас көтеріу

<sup>4</sup> Жетинши жылы руұханий Ехояда қарлы сақшылар<sup>d</sup> менен сарай сақшыларының жүзбасыларына адам жиберип, оларды өз жанына, Жаратқан Ийениң Ибадатханасына алдырды. Сол жерде бул адамлар менен келисим дүзип, оларға ант ишкизгеннен соң, оларға патшаның улын көрсетти. <sup>5</sup> Кейин Ехояда оларға буйрық берип, былай деди: «Сизлер былай ислеисизлер: Шаббат күни хызметке келгениңизде, үштен бириңиз патшаның сарайын қорғайсыз. <sup>6</sup> Үштен бириңиз Сур дәрұазасын, ал қалған үштен бириңиз сарай сақшыларының артындағы дәрұазаны қорғайсыз. Усылайынша сарайды қорғайсыз. <sup>7</sup> Шаббат күни хызметтен шыққан басқа еки топар сақшыларыңыздың хэммеси Жаратқан Ийениң Ибадатханасының жанында патшаны қорғайды.

<sup>8</sup> Хәр бир адам қуралларын қолға алып, патшаны қоршап тұрсын, ким де ким сапка жақынласса, ол өлтирилсин. Патша ишке киргенде де, шыққанда да оның жанында болыңлар».

<sup>9</sup> Жүзбасылар руұханий Ехояданың хэмме буйрықларын орынлады. Хәр бир жүзбасы Шаббат күни хызметке түсетуғын хәм хызметтен шығатуғын өзиниң қол астындағы адамларын алып, руұханий Ехоядаға келди. <sup>10</sup> Руұханий Жаратқан Ийениң Ибадатханасындағы патша Даұыгтан қалған найза хәм қалқанларды жүзбасыларға таратты. <sup>11</sup> Патшаны қорғау ушын Ибадатхананың кубласынан арқасына дейин, қурбанлық орынның хәм Ибадатхананың этирапына қураллы сақшылар қойылды.

<sup>d</sup>11:4 Карлы сақшылар – сырт елли адамлардан дүзилген тән сақшылар болыуы мүмкин.

<sup>12</sup>Ехояда патшанын улы Йоашты сыртка алып шыгып, басына таж кийгизди, колына патшалык нызамларын берип, оны патша деп жэриялады. Оны майлап, патша етип койды, ал халык кол шаппатлап: «Жасасын патша!» – деп кышкырысты.

<sup>13</sup>Аталия сакшылардын хэм халыктын бакырыскан дауысларын еситип, Жараткан Ийениң Ибадатханасындагы жыйналган халыктын жанына келди. <sup>14</sup>Караса, дэстүр бойынша патша Жараткан Ийениң Ибадатханасының киреберисиндеги өренин жанында, ал эскербасылар хэм кэрнайшылар оның этирапында турган екен. Ал пүткил үлке халкы болса, кууаныш пенен кэрнай шалып турган екен. Сонда Аталия кийимлерин жыртып: «Кыянет, кыянет!» – деп бакырды.

<sup>15</sup>Рууханий Ехояда Аталияның Жараткан Ийениң Ибадатханасында өлтирилиуин калемеди. Сонлыктан жүзбасыларга: «Мына хаялды бул жерден алып шыгыңлар. Оган ергенлерди кылыштан өткизиндер», – деп буурык берди. <sup>16</sup>Аталия тутып алынды хэм сарайдың Ат дэрүзасына<sup>с</sup> экелинип, сол жерде өлтирилди.

### Рууханий Ехояда киргизген өзгерислер

<sup>17</sup>Халыктын Жараткан Ийениң халкы болууы ушын, Ехояда патша, халык хэм Жараткан Ийе арасында келисим дүзди. Ол патша менен халык арасында да келисим дүзди. <sup>18</sup>Үлке халкы Баалдың бутханасына барып, оны кыйратты. Ондагы курбанлык орынды хэм бутларды бузып таслады, ал Баалдың рууханийи Маттанды курбанлык орынлардың алдында өлтирди. Рууханий Ехояда Жараткан Ийениң Ибадатханасына карауыллар койды. <sup>19</sup>Кейин ол жүзбасыларды, карлы сакшыларды, сарай сакшыларын хэм пүткил үлке халкын ертип, патшаны Жараткан Ийениң Ибадатханасынан алып шыкты. Оны сакшылар дэрүзасының жолы аркалы сарайга алып келди хэм ол патшалар тахтына отырды. <sup>20</sup>Пүткил үлке халкы шадлыкка бөленип, кала тынышланып калды. Себеби Аталия патша сарайында кылыш пенен өлтирилген еди. <sup>21</sup>Йоаш тахтка отырғанда жети жаста еди.

Он еккинчи бап

### Яхуда патшасы Йоаштын Ибадатхананы қайта қурууы

**12** <sup>1</sup>Израил патшасы Ехудын патшалығының жетинши жылында, Йоаш Яхудага патша болды хэм Ерусалимде қырк жыл патшалык етті. Оның анасы беер-шебалы болып, аты Сибия еди. <sup>2</sup>Йоаш рууханий Ехояданың көзиниң тирисинде Жараткан Ийениң нэзеринде тууры болган ислерди иследи. Өйткени рууханий Ехояда оған жол көрсететуғын еди. <sup>3</sup>Бирак сыйынуу орынлары жоқ кылынбады хэм халык еле сол орынларда курбанлыклар берип, түтеткилер түтететуғын еди.

<sup>4</sup>Сонда Йоаш рууханийлерге былай деди: «Жараткан Ийениң Ибадатханасына арнап алып келинген барлык гүмисти: дизим бойынша жыйналган жан салығын хэм Жараткан Ийениң Ибадатханасына ўде бойынша берилген ямаса еркил түрде берилген гүмислерди топлан. <sup>5</sup>Бул гүмислерди рууханийлер казнашылардан қабыл етип алсын хэм оларды Ибадатхананың бузылган жерлери болса, сол жерлерди оңлауға сарпласын».

<sup>6</sup>Бирак Йоаштын патшалығының жигирма үшінши жылында да рууханийлер Ибадатхананың бузылган жерлерин еле оңламаган еди. <sup>7</sup>Сонлыктан патша Йоаш рууханий Ехояданы хэм баска рууханийлерди шақырып, оларга былай деди: «Не ушын Ибадатхананың бузылган жерлерин оңламай атырсызлар? Ендигиден былай казнашылардан гүмис алмай, оларды Ибадатхананың бузылган жерлерин оңлау ушын бериндер». <sup>8</sup>Рууханийлер халыктан гүмис алмауға хэм Ибадатхананың бузылган жерлерин оңлауға қатнаспауға ыразы болды.

<sup>с</sup>11:16 Сарайдың Ат дэрүзасына – патша сарайының хәулисине атлар киретуғын дэрүза.

<sup>9</sup> Рууханий Ехояда бир куты алып, оның какпагының үстин тести де, кутыны Жаратқан Ийениң Ибадатханасының кирер аузындагы курбанлык орынның оң жагына койды. Босагадагы қадагалаушы рууханийлер Жаратқан Ийениң Ибадатханасына алып келинген хэмме гүмислерди кутыга салып турды. <sup>10</sup> Кутыга көп гүмис жыйылганын көргенде, патшаның хаткери менен бас рууханий келип, Жаратқан Ийениң Ибадатханасына түскен гүмислерди калталап, тәрзиге тартып өлшеди. <sup>11</sup> Өлшенген гүмислерди Жаратқан Ийениң Ибадатханасының ислерин жүргизиү ушын койылган адамларга берди. Олар бул гүмислерди Жаратқан Ийениң Ибадатханасында ислеп атырган усталарга, курылышыларга, <sup>12</sup> өриүшилерге хэм тас жонүүшыларга төледі. Және де, Жаратқан Ийениң Ибадатханасын оңлау ушын ағаш, жонылган таслар сатып алыуға хэм оңлау ушын керек болган басқа да затларга сарпланды. <sup>13</sup> Бирак Жаратқан Ийениң Ибадатханасында жыйналган гүмистен Ибадатхана ушын гүмис кырмалар, пилик кескишлер, қан себетугын табаклар, кәрнайлар хэм алтын ямаса гүмис буйымлар ислеуде жумсалмады. <sup>14</sup> Себеби бул гүмислер тек жумышыларга төленип, Ибадатхана дүзетиуге сарпланды. <sup>15</sup> Жумышыларга төлеу ушын гүмис берилген адамлардан хеш қандай есап талап етилмеди. Себеби олар хадал ислейтуғын еди. <sup>16</sup> Айып хэм гүна курбанлығы ушын берилген гүмислер Жаратқан Ийениң Ибадатханасына алып келинбеди, олар рууханийлерге тийисли еди.

<sup>17</sup> Сол ўақытта Арам патшасы Хазаел Гат қаласына хұжим жасап, оны басып алды. Кейин ол Ерусалимге хұжим жасауға қарар етті. <sup>18</sup> Бирак Яхуда патшасы Йоаш өз ата-бабалары болған Яхуда патшалары Ехошафаттың, Йорамның, Ахазияның хэм өзиниң Жаратқан Ийеге атаған мухаддес сыйларының хэммесин, Жаратқан Ийениң Ибадатханасынан хэм патша сарайының қазнасынан табылған барлық алтынларды Арам патшасы Хазаелге жиберди. Сонда Хазаел де Ерусалимнен шегинди.

<sup>19</sup> Йоаштың басқа ислери хэм ол ислеген барлық ислер Яхуда патшаларының жылнама китабында жазылған. <sup>20</sup> Йоаштың хызметшилери қозғалаң көтерип, оған қарсы тил бириктирди хэм оны Силлаға баратуғын жолда, Бейт-Миллода өлтирди. <sup>21</sup> Йоашты өлтирген хызметшилери Шимеат улы Йозабад хэм Шомер улы Ехозабад еди. Йоаш өлип, ол Даўыттың қаласына, ата-бабаларының жанына койылды. Оның орнына улы Амасия патша болды.

Он үшінші бап

### Израил патшасы Ехоахаз

**13** <sup>1</sup> Яхуда патшасы Ахазия улы Йоаштың патшалығының жигирма үшінші жылында, Еху улы Ехоахаз Самарияда Израилға патша болды хэм он жети жыл патшалық етті. <sup>2</sup> Ехоахаз Жаратқан Ийениң нәзеринде жаман ислерди иследи хэм Израилды гүнаға баслаған Набат улы Яробамның гүналарын даўам етип, олардан бас тартпады. <sup>3</sup> Сол себепли Жаратқан Ийениң Израилға ғәзеби қайнап, оларды узақ ўақыт Арам патшасы Хазаелдің хэм оның улы Бен-Хададтың қолына берип койды. <sup>4</sup> Сонда Ехоахаз Жаратқан Ийеге жалбарынды хэм Жаратқан Ийе оны еситти. Себеби Ол Арам патшасының израиллыларды қалай аяусыз езип атырғанын көрип турған еди. <sup>5</sup> Сөйтип Жаратқан Ийе израиллыларға бир кутқарыушыны жиберди хэм израиллылар арам халқының қол астынан қутылып, бурынғыдай өз үйлеринде қәуипсиз жасай баслады. <sup>6</sup> Деген менен, олар Яробамның үй-ишиниң Израилды баслаған гүналарынан бас тартпай, оны даўам етті хэм Ашера буты да Самарияда тура берди.

<sup>7</sup> Ехоахаздың елиў атлысы, он саўаш арбасы хэм он мың пияда әскери қалды. Өйткени Арам патшасы оларды қырып, күлин көкке суўырған еди. <sup>8</sup> Ехоахаздың қалған ислери, ол ислеген барлық ислер хэм оның қахарманлықлары Израил

патшаларының жылнама кітабында жазылған. <sup>9</sup>Ехোахаз өліп, ата-бабаларына қосылды хәм оны Самарияға жерледі. Оның орнына улы Ехоаш патша болды.

### Израил патшасы Ехоаш

<sup>10</sup> Яхуда патшасы Йоаштың патшалығының отыз жетінші жылында, Ехоахаз улы Ехоаш Самарияда Израилға патша болды хәм он алты жыл патшалық етті. <sup>11</sup> Ол Жаратқан Ийениң нәзерінде жаман болған ислерди ислеп, Набат улы Яробамның Израилды баслаған гүналарынан жүз бурмай, сол гүналарды дауам етті. <sup>12</sup> Ехоаштың басқа ислери, ол ислеген барлық ислер хәм Яхуда патшасы Амасия менен урысқанда көрсеткен қахарманлықлары Израил патшаларының жылнама кітабында жазылған. <sup>13</sup> Ехоаш өліп, ата-бабаларына қосылды хәм Самарияда Израил патшаларының жанына жерленді. Оның тахтына улы Яробам отырды.

### Пайгамбар Элишаның өлими

<sup>14</sup> Элиша дауасыз кеселликке шалынды. Израил патшасы Ехоаш оны көриўге барып: «Әкем, әкем, Израилдың арбасы хәм атлылары!» – деп жылады. <sup>15</sup> Элиша оған: «Қолыңа оқ жай менен оқларды ал», – деди. Патша оқ жай менен оқларды алды. <sup>16</sup> Элиша: «Оқ жайды кер», – деди. Патша оқ жайды керди. Сонда Элиша қолларын патшаның қоллары үстине қойып: <sup>17</sup> «Шығыс тәрәптеги айнаны аш», – деди. Патша айнаны ашты. Элиша: «Оқты ат», – деди. Ол атты. Элиша оған: «Бул оқ – Арам үстинен сени жениске еристретуғын Жаратқан Ийениң жеңис оғы. Сен Афекте оларды толығы менен жоқ қыласаң», – деди. <sup>18</sup> Соңынан: «Оқларды ал», – деди. Патша оқларды алғанда, Элиша оған: «Оқларды жерге ур», – деди. Патша оқларды үш рет жерге урды да, тоқтап қалды. <sup>19</sup> Қудайдың адамының буған ашыуы келип: «Бес-алты рет урыуың керек еди. Сонда арамлыларды толығы менен жеңген болар едің. Енди арамлыларды тек үш рет ғана жеңе аласаң», – деди.

<sup>20</sup> Элиша өліп, жерленді. Хәр жылы бәхәрде Моаб басқыншылары Израилға келетуғын еди. <sup>21</sup> Бир күни израиллылар бир өлини жерлеп атырғанда басқыншыларды көрип қалды хәм өлини Элишаның гөрине ылақтырып қашты. Өли дене Элишаның сүйеклерине тийгенде тирилип, аяққа турды.

### Израил хәм Арам арасындағы сауаш

<sup>22</sup> Арам патшасы Хазаел Ехоахаздың патшалығы дәуирінде израиллыларға зулымлық етип келди. <sup>23</sup> Бирақ Жаратқан Ийе Ибрайым, Ысақ хәм Яқып пенен дүзген келисимине гөре, израиллыларға мийрим-шәпәт көрсетти хәм рехим етип, оларға жүз бурды. Оларды жоқ қылыуды қәлемеди хәм бүгінге дейин Өз дәрғайынан қуып жибермеді.

<sup>24</sup> Арам патшасы Хазаел өліп, орнына улы Бен-Хадад патша болды. <sup>25</sup> Израил патшасы Ехоаш әкеси Ехоахаздың патшалығы дәуирінде қолдан берген қалаларды Хазаелдің улы Бен-Хададтан қайтарып алды. Ехоаш оны үш рет жеңиліске ушыратып, Израил қалаларына қайта ийелик етті.

Он төртінші бап

### Яхуда патшасы Амасияның Израил патшасы Ехоашқа урыс ашыуы

**14** <sup>1</sup> Израил патшасы Ехоахаздың улы Ехоаштың патшалығының екінші жылында Яхуда патшасы Йоаштың улы Амасия Яхуда тахтына отырды. <sup>2</sup> Амасия патша болғанда, жигирма бес жасында еди, ол Ерусалимде жигирма тоғыз жыл патшалық етті. Оның анасы ерусалимли болып, аты Ехоаддан еди. <sup>3</sup> Амасия Жаратқан Ийениң нәзерінде туўры болған ислерди ислесе де, бабасы Даўытка уқсамады. Ал хәр бир

исте ол экеси Йоаштан өрнек алды. <sup>4</sup>Ол да сыйыныу орынларын жоқ кылмады. Халык сол жерлерде курбанлыктар берип, түтеткилер түтетуйун дауам етти.

<sup>5</sup>Амасия өзиниң патшалык бийлигин бекемлеп алғаннан соң, экесе Йоаш патшаны өлтирген хызметшилери өлтирди. <sup>6</sup>Бирак Муусаның Нызам китабында жазылганына сай ис тутуп, жынаятшылардың балаларын өлтирмеді. Онда Жаратқан Ийе: «Балалар ушын әкелер, әкелер ушын балалар өлтирилмесин. Хәр бир адам өз гүнасы ушын өлтирилсин», – деп буйырған еди.

<sup>7</sup>Амасия Дуз ойпатлығында он мың эдомлыны өлтирип, Села қаласын басып алды хәм оған Йоктеел деп ат қойды. Бул қала хәзир де сол ат пенен аталады.

<sup>8</sup>Кейин Амасия Ехудың ақлығы Ехоахаздың улы Израил патшасы Ехоашқа хабаршылар жиберип: «Кел, жекпе-жек алысайык», – деп шақырық таслады.

<sup>9</sup>Израил патшасы Ехоаш та Яхуда патшасы Амасияға мынадай жууап жиберди: «Лебанон тауларындағы шат тикен сол жердеги кедрге: „Қызыңды мениң улыма хаяллыққа бер“, – деп хабар жиберипти. Бирак Лебанон тауларындағы бир жабайы хайуан сол жерден өтип баратырып, шат тикенди женишип кетипти. <sup>10</sup>Сен эдомлыларды жениң, сонлықтан көкирегің эласпанда. Усы жеңисинди жууып, үйиңде отыр. Жәңжел баслаудың не кереги бар? Өзиңнің де, Яхуданың да басын бәлеге қалдыражақсаң».

<sup>11</sup>Деген менен, Амасия кулақ аспады. Израил патшасы Ехоаш Яхуда патшасы Амасияға қарсы жүрис қылып, олар Яхуданың Бейт-Шемеш қаласында жүзбе-жүз келди. <sup>12</sup>Яхудалылар израиллылар тәренинен қыйратылып, үйлерине қарай қашты.

<sup>13</sup>Израил патшасы Ехоаш Ахазияның ақлығы Йоаштың улы Яхуда патшасы Амасияны Бейт-Шемеште тутқынға алды. Соңынан Ерусалимге келип, қала дийуалының Эфраим дәрүазасынан Мүйеш дәрүазасына шекемги төрт жүз шығанақ аралығын қулатып таслады. <sup>14</sup>Ол Жаратқан Ийениң Ибадатханасындағы хәм патша сарайындағы қазнадан табылған хәмме алтын хәм гүмислерди, хәмме затларды, және де, кепилге қойылатуғын тутқынларды алып Самарияға қайтып кетти.

<sup>15</sup>Ехоаштың басқа ислери, оның қахарманлықлары хәм Яхуда патшасы Амасия менен қалай урысқаны Израил патшаларының жылнама китабында жазылған.

<sup>16</sup>Ехоаш өлип, ата-бабаларына қосылды хәм Самарияға, Израил патшаларының жанына жерленди. Оның орнына улы Яробам патша болды.

### Яхуда патшасы Амасияның өлими

<sup>17</sup>Яхуда патшасы Йоаш улы Амасия Израил патшасы Ехоахаз улы Ехоаштың өлиминен соң, он бес жыл өмир сүрди. <sup>18</sup>Амасияның басқа ислери Яхуда патшаларының жылнама китабында жазылған.

<sup>19</sup>Ерусалимде Амасияға қарсы тил бириктирилгендиктен, ол Лахишке қашты. Бирак тил бириктируйшлер Амасияның изинен Лахишке адам жиберип, оны сол жерде өлтиртти. <sup>20</sup>Олар Амасияның денесин атқа артып, Ерусалимге алып келди хәм ол Дауыттың қаласына, ата-бабаларының жанына жерленди.

<sup>21</sup>Яхуда халқы он алты жасар Азарияның<sup>f</sup> экеси Амасияның орнына патша етип қойды. <sup>22</sup>Әкеси Амасияның өлиминен кейин, Азария Элат қаласын Яхудаға қайтарып алып, оны қайтадан курды.

### Израил патшасы Яробам

<sup>23</sup>Яхуда патшасы Йоаш улы Амасияның патшалығының он бесинши жылында, Ехоаш улы Яробам Самарияда Израилға патша болды хәм қырк бир жыл патшалық етти. <sup>24</sup>Яробам Жаратқан Ийениң нәзеринде жаман болған ислерди иследи хәм Набат улы Яробамның Израилды баслаған гүналарынан ұаз кешпеди. <sup>25</sup>Израилдың Қудайы Жаратқан Ийениң Өз қулы гат-хеферли пайғамбар Амиттай улы Юнус арқалы айтқан

<sup>f</sup>14:21 Азария – басқа аты «Уззия».

сөзлери бойынша, Яробам Лебо-Хаматтан Өли теңизге<sup>8</sup> шекемги Израил жерлерин қайта тикледі. <sup>26</sup> Себеби Жаратқан Ийе Израил халқы тартып атырған күшли азапты көрді. Құл да, азат адам да, хәммеси азап ишинде болып, оларға жәрдем бергендей хеш ким жоқ еді. <sup>27</sup> Жаратқан Ийе Израилдың атын жер бетинен жоқ қылып жиберіуі қәлемегенліктен, Ехәош улы Яробам арқалы оларды қутқарды.

<sup>28</sup> Яробамның басқа ислери, ол ислеген барлық ислер, оның қахарманлықлары, қалай урысқанлары хәм Яхудаға тийисли болған Дамаск пенен Хаматты Израилға қалай қайтарып алғаны хәққинда Израил патшаларының жылнама кітабында жазылған. <sup>29</sup> Яробам өлип, ата-бабалары болған Израил патшаларына қосылды. Оның орнына улы Зехария патша болды.

Он бесінші бап

### Яхуда патшасы Азария

**15** <sup>1</sup> Израил патшасы Яробамның патшалығының жигирма жетінші жылында, Яхуда патшасы Амасияның улы Азария<sup>h</sup> Яхудаға патша болды. <sup>2</sup> Азария он алты жасында тахтқа отырып, Ерусалимде елиу екі жыл патшалық етті. Оның анасы ерусалимли болып, аты Ехолия еді. <sup>3</sup> Азария да әкеси Амасияға уксап, Жаратқан Ийениң нәзеринде туұры болған ислерди иследи. <sup>4</sup> Бірақ сыйыныу орынлары алып тасланбады хәм халық сол жерлерде құрбанлықлар берип, түтеткилер түтетиуін дауам етті.

<sup>5</sup> Жаратқан Ийе патша Азарияны жазалады. Ол бир өмир жаман тери кеселлигине шалынып, бөлек бир үйде жасады. Сарайды хәм үлке халқын оның улы Йотам басқарды.

<sup>6</sup> Азарияның басқа ислери хәм ол ислеген барлық ислер Яхуда патшаларының жылнама кітабында жазылған. <sup>7</sup> Азария өлип, ата-бабаларына қосылды хәм Дауыттың қаласындағы ата-бабаларының жанына жерленді. Оның орнына улы Йотам патша болды.

### Израил патшасы Зехария

<sup>8</sup> Яхуда патшасы Азарияның патшалығының отыз сегизінші жылында, Яробам улы Зехария Самарияда Израилға патша болды хәм алты ай патшалық етті.

<sup>9</sup> Ата-бабалары сыяқлы, ол Жаратқан Ийениң нәзеринде жаман болған ислерди иследи хәм Набат улы Яробамның Израилды баслаған гүналарынан бас тартпады.

<sup>10</sup> Ябеш улы Шаллум Зехарияға қарсы тил бириктирип, оны халықтың алдында өлтирди хәм орнына өзи патша болды.

<sup>11</sup> Зехарияның басқа ислери Израил патшаларының жылнама кітабында жазылған.

<sup>12</sup> Солай етип, Жаратқан Ийениң Ехуға: «Сениң нәсилиц төртінші әуладқа дейин Израил тахтында отырады», – деп айтқан сөзи орынланды.

### Израил патшасы Шаллум

<sup>13</sup> Яхуда патшасы Уззияның<sup>i</sup> патшалығының отыз тоғызыншы жылында, Ябеш улы Шаллум Израилға патша болды хәм Самарияда бир ай патшалық етті. <sup>14</sup> Гад улы Менахем Тирсадан Самарияға келип, сол жерде Ябеш улы Шаллумды өлтирди хәм оның орнына өзи патша болып алды.

<sup>15</sup> Шаллумның басқа ислери хәм ол дүзген қастыяншылық Израил патшаларының жылнама кітабында жазылған.

<sup>8</sup>14:25 Өли теңизге – сөзбе-сөз: Араба теңизине.

<sup>h</sup>15:1 Азария – оның басқа аты Уззия.

<sup>i</sup>15:13 Уззия – оның басқа аты Азария.

<sup>16</sup> Сол ўақытта Менахем Тирсадан шығып, өзине дәрўазаларын ашпағаны ушын, Тифсах қаласын хәм оның әтирапындағы аўыллардың хәммесин қырды хәм хәмиледар хаяллардың қарынларын жарып таслады.

### **Израил патшасы Менахем**

<sup>17</sup> Яхуда патшасы Азарияның патшалығының отыз тоғызыншы жылында, Гад улы Менахем Израилға патша болып, Самарияда он жыл патшалық етті. <sup>18</sup> Ол Жаратқан Ийениң нәзеринде жаман болған ислерди иследи хәм өмири бойы Набат улы Яробамның Израилды баслаған ғұналарынан жүз бурмады.

<sup>19</sup> Ассирия патшасы Пул Израилға хұжим етті. Бирақ Менахем Пулдың қоллап-қуўатлаўына ерисиў арқалы өз патшалығын бекемлеў ушын, Пулға мың талант гүмис берди. <sup>20</sup> Менахем Ассирия патшасына бериў ушын, Израилдағы бай адамлардың хәр бирине елиў шекел гүмистен салық салды. Солай етип, Ассирия патшасы елден шегинип, өз үлкесине қайтып кетти.

<sup>21</sup> Менахемнің басқа ислери хәм ол ислеген барлық ислер Израил патшаларының жылнама китабында жазылған. <sup>22</sup> Менахем өлип, ата-бабаларына қосылды хәм оның орнына улы Пеқахия патша болды.

### **Израил патшасы Пеқахия**

<sup>23</sup> Яхуда патшасы Азарияның патшалығының елиўинши жылында, Менахем улы Пеқахия Самарияда Израилға патша болды хәм еки жыл патшалық етті.

<sup>24</sup> Пеқахия Жаратқан Ийениң нәзеринде жаман болған ислерди иследи хәм Набат улы Яробамның Израилды баслаған ғұналарынан бас тартпады. <sup>25</sup> Пеқахияның әскербасыларынан бири Ремалия улы Пеқах оған қарсы тил бириктирди. Ол жанына гиладлы елиў адамды алып, Аргоб хәм Арие деген адамлар менен бирикти де, Самариядағы сарайдың қорғанында Пеқахияны өлтирип, орнына өзи патша болды.

<sup>26</sup> Пеқахияның басқа ислери хәм ол ислеген барлық ислер Израил патшаларының жылнама китабында жазылған.

### **Израил патшасы Пеқах**

<sup>27</sup> Яхуда патшасы Азарияның патшалығының елиў екинши жылында, Ремалия улы Пеқах Самарияда Израилға патша болды хәм жигирма жыл патшалық етті.

<sup>28</sup> Ол Жаратқан Ийениң нәзеринде жаман болған ислерди иследи хәм Набат улы Яробамның Израилды баслаған ғұналарынан жүз бурмады.

<sup>29</sup> Израил патшасы Пеқахтың дәўиринде, Ассирия патшасы Тиглат-Пилесер Израилдың Ийион, Абел-Бейт-Мааха, Яноах, Кедеш, Хасор қалаларын хәм Гилад, Галила, Нафталий үлкелерин басып алып, халқын Ассирияға айдап кетти. <sup>30</sup> Яхуда патшасы Уззия улы Йотамның патшалығының жигирмаланшы жылында, Эла улы Хошеа Ремалия улы Пеқахқа қарсы тил бириктирип, оны өлтирди хәм орнына өзи патша болды. <sup>31</sup> Пеқахтың басқа ислери хәм ол ислеген барлық ислер Израил патшаларының жылнама китабында жазылған.

### **Яхуда патшасы Йотам**

<sup>32</sup> Израил патшасы Ремалия улы Пеқахтың патшалығының екинши жылында, Уззия улы Йотам Яхудаға патша болды. <sup>33</sup> Йотам жигирма бес жасында патша болды хәм Ерусалимде он алты жыл патшалық етті. Оның анасының аты Еруша болып, ол Садок деген адамның қызы еди. <sup>34</sup> Йотам да әкеси Уззияға ұқсап, Жаратқан Ийениң нәзеринде туўры болған ислерди иследи. <sup>35</sup> Бирақ сыйынғы орынлары жоқ қылынбай, халық ол жерлерде еле құрбанлықлар берип, түтеткилер түтететуғын еди. Йотам Жаратқан Ийениң Ибадатханасының жоқарғы дәрўазасын салдырды.



<sup>36</sup> Йотамның баска ислери хэм ол ислеген барлык ислер Яхуда патшаларының жылнама китабында жазылган. <sup>37</sup> Сол күнлерде Жаратқан Ийе Арам патшасы Ресин менен Израил патшасы Ремалия улы Пекахты Яхудага хужимге жибере баслады. <sup>38</sup> Йотам өлип, ата-бабаларына қосылды хэм бабасы Даўыттың қаласына, ата-бабаларының жанына жерленди. Оның орнына улы Ахаз патша болды.

Он алтыншы бап

### Яхуда патшасы Ахаз

**16** <sup>1</sup> Израил патшасы Ремалия улы Пекахтың патшалығының он жетинши жылында, Йотам улы Ахаз Яхудага патша болды. <sup>2</sup> Ахаз жигирма жасында патша болып, Ерусалимде он алты жыл патшалық етті. Ол Қудайы Жаратқан Ийениң нәзериңде туұры болған ислерди ислеген бабасы Даўытқа ұқсамады. <sup>3</sup> Ахаз Израил патшаларының жолынан жүрди. Хәтте, Жаратқан Ийе Израил халкының алдынан куўып жиберген миллетлердиң жеркенишли дәстүрлерине еликлеп, өз улын отқа жағып, қурбан етті. <sup>4</sup> Ол сыйыныў орынларында, хәр бир бийикликте хэм койыў жапырақлы теректиң астында қурбанлықлар берип, түтеткилер түтетти.

<sup>5</sup> Сонда Арам патшасы Ресин хэм Израил патшасы Ремалия улы Пеках Ерусалимди басып алыў ушын хужим етті. Олар қаланы қамал қылып турса да, Ахазды жеңе алмады. <sup>6</sup> Сол арада Арам патшасы Ресин Элат қаласын қайтарып алып, ол жердеги Яхуда халкын куўып жиберди. Соңынан эдомлылар Элатқа қоныс басты, олар хәзир де сол жерде жасайды.

<sup>7</sup> Ахаз Ассирия патшасы Тиглат-Пилесерге елшилерин жиберип: «Мен сизиң қулыңыз хэм хызметшиңизбен. Келип, маған хужим етип атырған Арам хэм Израил патшаларының қолынан мени қутқарың», – деди. <sup>8</sup> Ахаз Жаратқан Ийениң Ибадатханасынан хэм сарайдың қазнасынан табылған гүмис хэм алтынларды алып, Ассирия патшасына саўғаға берип жиберди. <sup>9</sup> Ассирия патшасы Ахаздың тилегин орынлап, Дамаскке хужим етип, оны қолға киргизди. Қала халкын Кирге сүргин қылып, Ресинди өлтирди.

<sup>10</sup> Патша Ахаз Ассирия патшасы Тиглат-Пилесерди қарсы алыў ушын Дамаскке барғанда, сол жердеги қурбанлық орынды көрди. Ол қурбанлық орынның сүүретин хэм қурлысының сызылмасын руўханий Урияға жиберди. <sup>11</sup> Руўханий Урия патша Ахаз Дамасктен келгенше, Дамасктен ол жиберген үлги бойынша, қурбанлық орын қурдырып қойды. <sup>12</sup> Патша Дамасктен қайтып келгенде, қурбанлық орынды көрди хэм оған жақынлап, үстинде қурбанлықлар берди. <sup>13</sup> Ол қурбанлық орында жандырылатуғын қурбанлығын хэм ғәлле садақасын түтетип жандырды, оған ишимлик садақасын қуйып, татыўлық қурбанлығының қанын септи. <sup>14</sup> Ал Жаратқан Ийениң алдындағы қоладан исленген қурбанлық орынды Ибадатхананың алдынан, яғный таза қурбанлық орын менен Ибадатхана ортасында турған орнынан жылыжытып, оны жаңа қурбанлық орынның арқа тәрепине қойды.

<sup>15</sup> Соңынан патша Ахаз руўханий Урияға мынадай буйрық берди: «Азанғы жандырылатуғын қурбанлықты хэм кешки ғәлле садақасын, патша берген жандырылатуғын қурбанлықты хэм ғәлле садақасын, үлке халқы берген жандырылатуғын қурбанлықты, ғәлле садақасын хэм ишимлик садақасын үлкен қурбанлық орында усың. Жандырылатуғын қурбанлықлардың хэм басқа қурбанлықлардың хәммесиниң қанын оған сеп. Ал қоладан исленген қурбанлық орынды мен келешекти билиў ушын қолланаман». <sup>16</sup> Руўханий Урия патша Ахаздың буйрықларын толық орынады.

<sup>17</sup> Патша Ахаз түбелдириклердиң тахталарын кестирип, үстиндеги ләгенлерди алдырып таслады. Хәўызды да қола бұғалардың үстинен түсирип, төселген тастың үстине қойды. <sup>18</sup> Ассирия патшасына жағыныў ушын, ол Шаббат күнлери Жаратқан

Ийениң Ибадатханасына киретуғын үсти жабық жолды хэм патша киретуғын қапыны жаўып таслады.

<sup>19</sup> Ахаздың басқа ислери ҳаққында Яхуда патшаларының жылнама китабында жазылған. <sup>20</sup> Ахаз өлип, ата-бабаларына косылды хэм Даўыттың қаласына, ата-бабаларының жанына жерленди. Оның орнына улы Хизкия патша болды.

Он жетинши бап

### Израилдың соңғы патшасы Хөшеа

**17** <sup>1</sup> Яхуда патшасы Ахаздың патшалығының он екінши жылында, Эла улы Хөшеа Самарияда Израилға патша болып, тоғыз жыл патшалық етті. <sup>2</sup> Ол Жаратқан Ийениң нәзеринде жаман ислерди иследи. Бирақ өзинен алдынғы Израил патшаларынан тәуирирек еди.

<sup>3</sup> Ассирия патшасы Шалманасар Хөшеаға қарсы саўаш ашты. Хөшеа тәслим болып, оған салық төлей баслады. <sup>4</sup> Бирақ Ассирия патшасы Хөшеаның сатқынлық еткенин билип қалды. Себеби Хөшеа Мысыр патшасы Соға хабаршылар жиберген еди хэм Ассирия патшасына хәр жылы төлейтуғын салығын төлемей қойған еди. Сонлықтан Ассирия патшасы оны тутып алып, зинданға таслады.

### Самарияның қулаўы

<sup>5</sup> Ассирия патшасы пүткіл Израил жерлерине хұжим қылып, Самарияны үш жыл камал етип турды. <sup>6</sup> Хөшеаның патшалығының тоғызыншы жылында, Ассирия патшасы Самарияны қолға киргизип, Израил халқын Ассирияға сүргин етті. Оларды Халахқа, Гозан дәрьясы бойындағы Хаборға хэм Мидия қалаларына орналастырды. <sup>7</sup> Булардың хәмеси израиллылардың өзлерин Мысыр патшасы фараонның қол астынан, Мысыр жеринен алып шыққан Қудайы Жаратқан Ийеге қарсы гүна ислегени себепли жүз берди. Олар басқа қудайларға табына баслады. <sup>8</sup> Олар өзлериниң алдынан Жаратқан Ийе қуўып шығарған халықлардың дәстүрлери хэм Израил патшаларының шығарған дәстүрлери бойынша жасады. <sup>9</sup> Израиллылар өзлериниң Қудайы Жаратқан Ийеге унамайтуғын бул ислерди жасырын ислейтуғын еди. Олар аўыллардан баслап, қорғанлы қалаларға шекем хэмме жерде өзлери ушын сыйыныў орынларын курды. <sup>10</sup> Хәр бир бийликке хэм қойыў жапырақлы теректин астына кийели таслар хэм Ашера бутларын орнатты. <sup>11</sup> Олар Жаратқан Ийениң өзлериниң алдынан қуўып шығарған халықлары сыяқлы, барлық сыйыныў орынларында түтеткилер түтетти хэм ислеген жаман ислери менен Жаратқан Ийени ғәзеплендирди. <sup>12</sup> Жаратқан Ийениң өзлерине: «Булай ислеменлер», – дегенине карамастан, олар бутларға табынды. <sup>13</sup> Сонда Жаратқан Ийе Өзиниң барлық пайғамбарлары хэм ўәлийлери арқалы Израил хэм Яхудаға былай деп ескертти: «Жаман жолыңыздан қайтындар. Ата-бабаларыңызға буйырған хэм қулларым болған пайғамбарларым арқалы сизлерге жиберген Низамдағы барлық буйрықларыма хэм қағыйдаларыма бойсыныңдар». <sup>14</sup> Бирақ олар қулақ салмай, Қудайы Жаратқан Ийеге исенбеген ата-бабаларына уқсап қайсарлық қылды. <sup>15</sup> Олар Оның қағыйдаларынан, ата-бабалары менен дүзген келисиминен хэм өзлерине берилген ескертиўлеринен жүз бурып, мәниссиз бутларға табынды хэм өзлери де мәниссиз өмир сүрди. Жаратқан Ийе: «Әтирапыңыздағы халықларға уқсап жасамаңдар», – деп буйырса да, олар сол халықлардың әдетлерине гөре жасай берди. <sup>16</sup> Олар өзлериниң Қудайы Жаратқан Ийениң барлық буйрықларынан жүз бурып, тананың еки мүсни менен Ашера бутын иследи хэм пүткіл аспан денелерине табынып, Баалға хызмет етті. <sup>17</sup> Улларын хэм қызларын отта қурбанлыққа берди, палкерлик етті хэм белгилерди жорыды. Жаратқан Ийениң нәзеринде жаман ислерди исләуге берилип кетип, Оның ғәзебин келтирди. <sup>18</sup> Сонлықтан Жаратқан Ийениң израиллыларға қатты ғәзеби келди хэм

Яхуда урууынан баскасының хэммесин Өз дэргайынан кууды. <sup>19</sup> Бирак Яхуда да Өз Кудайы Жаратқан Ийениң буйрықларына бойсынбай, олар да израиллылар ислеген дәстүрлерди иследи. <sup>20</sup> Ақыбетте, Жаратқан Ийе пүткил Израил урпақларынан жүз бурып, оларды жазалады хэм баскыншылардың колына тәслим етип, хэммесин Өз дэргайынан шығарып жиберди.

<sup>21</sup> Бурын Жаратқан Ийе израиллыларды Дауыттың урпагының колынан тартып алғаннан соң, израиллылар Набат улы Яробамды патша етип койған еди. Яробам оларды Жаратқан Ийениң жолынан шығарып, уллы гүнағарга баслады. <sup>22</sup> Израил урпақлары Яробам ислеген барлық гүнағарга қосылды, бул гүнағардан бас тартпады. <sup>23</sup> Ақырында, Жаратқан Ийе Өз куллары болған пайғамбарлар аркалы айтқаны сыяклы, израиллыларды Өз дэргайынан кууып жиберди. Олар өз жеринен Ассирияға сүргин етилди. Бүгин де олар сол жерде жасайды.

### Самарияға қоныс басқанлар

<sup>24</sup> Ассирия патшасы Бабилон, Кута, Аўуа, Хамат хэм Сефаруайым қалаларынан адамларды көширип әкелип, израиллылардың орнына Самария жерине қонысландырды. Олар Самарияны ийелеп, оның қалаларында жасай баслады. <sup>25</sup> Олар сол жерде жасай баслаған уақытлары Жаратқан Ийеге сыйынбады. Сонлықтан Жаратқан Ийе оларға арысланларды жиберди, арысланлар олардың айырымларын өлтире баслады. <sup>26</sup> Сонда Ассирия патшасына мынадай хабар жетти: «Сиз Самария қалаларына көширип әкелип қонысландырған халықлар сол жердиң кудайына қалай сыйынууды билмейди. Халық үлке кудайының нызамларын билмегени ушын, үлке кудайы үлкеге арысланлар жиберип атыр, арысланлар да адамларды өлтирип атыр». <sup>27</sup> Ассирия патшасы: «Самариядан сүргин етип әкелінген рууханийлерден бирин изге қайтарың. Ол барып, сол жерде жасасын хэм оларға сол жердиң кудайының нызамларын үйретсин», – деп буйырды. <sup>28</sup> Самариядан сүргин етилген рууханийлерден бири келип, Бейт-Элде жасады хэм Жаратқан Ийеге қалай сыйынууды оларға үйретти.

<sup>29</sup> Деген менен, Самария қалаларына қоныс басқан хәр бир халық өз кудайларының мүсинлерин иследи. Оларды израиллылар Самарияда жасаған уақтында курған сыйынуу орынларына қойды. <sup>30</sup> Бабилоннан келгенлер Суккот-Бенот деген, Куттан келгенлер Нергал деген, Хаматтан келгенлер Ашима деген, <sup>31</sup> Аўуадан келгенлер Нибхаз хэм Тартак деген бутларды иследи. Ал Сефаруайымнан келгенлер Сефаруайым кудайлары Адраммелех пенен Анаммелехке арнап улларын отта жандырды. <sup>32</sup> Бир тәрептен олар Жаратқан Ийеге сыйынса, екінши тәрептен сыйынуу орындарындағы бутханаларда хызмет етиу ушын, араларынан рууханийлер сайлап қойды. <sup>33</sup> Сол жерге көшип келген хәр бир халық Жаратқан Ийеге сыйынуу менен бирге, өз халықларының дәстүрлери бойынша өз кудайларына да табынды. <sup>34</sup> Хәзир де олар сол ески дәстүрлери бойынша жасап келеди. Олар Жаратқан Ийеден қорқпайды, Жаратқан Ийе Израил деп ат берген Яқыптың урпагына буйырған қағыйдаларға, пәрманларға, нызамларға хэм буйрықларға бойсынбайды. <sup>35</sup> Жаратқан Ийе Яқыптың урпағы менен келисим дүзип, оларға былай деп буйырған еди: «Басқа кудайлардан қорқып, оларға табынбаңдар хэм оларға хызмет етип, курбанлық бермендер. <sup>36</sup> Тек уллы күдирети хэм созған қолы менен сизлерди Мысыр жеринен алып шыққан Жаратқан Ийеден қорқыңдар, Оған сыйынып, курбанлық бериндер. <sup>37</sup> Сизлер ушын жазған қағыйдаларын, пәрманларын, нызамларын хэм буйрықларын бәрха муқиятлы түрде орынаңдар хэм басқа кудайлардан қорқаңдар. <sup>38</sup> Мениң сизлер менен дүзген келисимимди ұмытпаңдар, басқа кудайлардан қорқаңдар. <sup>39</sup> Тек Кудайыңыз Жаратқан Ийеден қорқыңдар. Ол сизлерди барлық душпанларыңыздың колынан қутқарады».

<sup>40</sup> Бирак Самарияға қоныс басқан халықлар бул сөзлерге кулак аспай, өзлеринин бурынғы әдетлери бойынша жасай берди. <sup>41</sup> Сол халықлар хәм Жаратқан Ийеге, хәм өзлери жондырып ислеткен мүсинлерге сыйынды. Олардың балалары да, балаларының балалары да өзлеринин ата-бабалары ислеген исти бүгинге дейин дауам етпекте.

Он сегизинши бап

### Яхуда патшасы Хизкия

**18** <sup>1</sup> Израил патшасы Эла улы Хошеаның патшалығының үшінши жылында, Ахаз улы Хизкия Яхудаға патша болды. <sup>2</sup> Хизкия жигирма бес жасында патша болып, Ерусалимде жигирма тоғыз жыл патшалык етти. Оның анасының аты Абия<sup>1</sup> болып, ол Зехарияның қызы еди. <sup>3</sup> Ол да атасы Дауытқа уқсап, Жаратқан Ийениң нәзеринде туұры болған ислерди иследи. <sup>4</sup> Ол сыйыныў орынларын жоқ кылды, кийели тасларды майдалап, Ашера бутын кесип таслады, Муўса ислеген мыс жыланды да бөлип, майдалады. Себеби израиллылар оны Нехуштан деп атап, сол күнге дейин оған арнап түтетки түтететуғын еди.

<sup>5</sup> Патша Хизкия Израилдың Қудайы Жаратқан Ийеге исенди. Оннан бурын да, оннан кейин де, Яхуда патшалары арасында оған уқсағаны болмады. <sup>6</sup> Ол Жаратқан Ийеге садық болып, Оннан жүз бурмады хәм Жаратқан Ийениң Муўса арқалы берген буйрықларын орынлады. <sup>7</sup> Сонлыктан Жаратқан Ийе оның менен бирге еди. Хизкия не ислесе де, табысқа еристи. Ол Ассирия патшасына қарсы бас көтерип, оған бойсыныўдан бас тартты. <sup>8</sup> Ол Газа хәм оның этирапына шекем, аўыллардан баслап, қорғаны қалаларға шекемги хәмме жерлердеги филистлерди қырып таслады.

<sup>9</sup> Хизкияның патшалығының төртинши жылында, Израил патшасы Эла улы Хошеаның патшалығының жетинши жылында, Ассирия патшасы Шалманасар Самарияға хұжим жасап, қаланы қамал етти. <sup>10</sup> Ол үш жылдан соң, Самарияны қолға киргизди. Солай етип, Хизкияның патшалығының алтыншы, Израил патшасы Хошеаның патшалығының тоғызыншы жылында, Самария басып алынды.

<sup>11</sup> Ассирия патшасы израиллыларды Ассирияға сүргин етип, оларды Халахқа, Хабор дәрьясының бойындағы Гозанға хәм Мидия қалаларына орналастырды. <sup>12</sup> Бул ўақыя израиллылардың Қудайы Жаратқан Ийениң сөзине кулак аспағаны, Оның келисимин бузғаны себепли жүз берди. Себеби израиллылар Қудайы Жаратқан Ийениң қулы Муўса арқалы берген буйрықларына бойсынбады. Оларды тыңламады да, орынламады да.

### Санхерибтиң абай етиўи

<sup>13</sup> Хизкияның патшалығының он төртинши жылында, Ассирия патшасы Санхериб Яхуданың барлық қорғаны қалаларына хұжим жасап, оларды басып алды. <sup>14</sup> Сонда Яхуда патшасы Хизкия Лахис қаласындағы Ассирия патшасына: «Мен айыпшыман, менің жеримнен кетсеңиз. Не талап етсеңиз де, төлеймен», – деп хабар жиберди. Сөйтип, Ассирия патшасы Яхуда патшасы Хизкияға үш жүз талант гүмис хәм отыз талант алтын салық салды. <sup>15</sup> Хизкия Жаратқан Ийениң Ибадатханасынан хәм сарайдың қазнасынан табылған гүмистің хәммесин оған берди. <sup>16</sup> Сондай-ақ Яхуда патшасы Хизкия Жаратқан Ийениң Ибадатханасының есиклерин хәм жақлаўларын алтын менен қаплатқан еди. Ол өзи қаплатқан усы алтынларды қыршып алып, оларды да Ассирия патшасына берди.

<sup>17</sup> Деген менен, Ассирия патшасы сәркәрдасын, әскерий ўәкилин хәм бас ўәзирин үлкен армия менен Лахистен Ерусалимге, патша Хизкияға жиберди. Олар Ерусалимге келип, кир жуўыўшының атызына баратуғын жолдағы, Жоқарғы

<sup>1</sup>18:2 Абия –сөзбе-сөз Абий. Абия атының қысқартылған түри.

Хаўыздын суў жолы жанында токтады. <sup>18</sup> Олар патшаны шақыртты. Сарай басқарыўшысы Хилкия улы Эляким, хаткер Шебна хэм жылнамашы Асаф улы Йоах ассириялыларға барды.

<sup>19</sup> Сонда Ассирия патшасының бас ўэзирин оларға былай деди: «Уллы патша, Ассирия патшасының мына сөзлерин Хизкияға жеткизин: „Нене исенип турсаң? <sup>20</sup> Урыс ушын жоба хэм күш бар деп айтсаң, бирақ сен тек бос сөзлерди айтып турсаң. Сен кимге исенип, маған қарсы бас көтерип турсаң? <sup>21</sup> Мине, сен өзине сүйенгеннің алақанын тесетуғын сынық қамыс хасаға уксаған Мысырға сүйенип турсаң. Мысыр патшасы фараон өзине исенгенлердің хэммесине усындай. <sup>22</sup> Бәлким маған: Бизлер Құдайымыз Жаратқан Ийеге исенемиз, – дерсизлер. Яхуда хэм Ерусалим халқына: Тек Ерусалимде, мына қурбанлық орында сыйыныңлар, – деп сыйыныңу орынларын хэм қурбанлық орынларын жоқ қылған Хизкия емес пе еди?“

<sup>23</sup> Енди сен, мениң мырзам Ассирия патшасы менен маўасаға кел. Егер мен саған еки мың бас ат берсем, оларға минетуғын сонша адам таба алар ма едиң? <sup>24</sup> Солай екен, мырзамның ең хәлсиз әскербасысын да жеңе алмайсаң-ғо. Ямаса Мысырдың саўаш арбалары менен атлыларына исенип турсаң ба? <sup>25</sup> „Қала берсе, мен бул жерди ўайран етиў ушын Жаратқан Ийениң ерки менен келмедим бе? Жаратқан Ийе маған: Сол үлкеге хўжим қылып, оны ўайран ет, – деди“».

<sup>26</sup> Хилкия улы Эляким, Шебна хэм Йоах бас ўэзирге былай деп жуўап берди: «Бул қулларыңыз бенен арамейше сөйлесе бериң, түсинемиз. Дийўал үстиндеги халыққа еситтирип, бизлер менен яхудий тилинде сөйлеспезиң».

<sup>27</sup> Бас ўэзир оларға: «Мырзам мени бул сөзлерди тек мырзаңа хэм саған айтыў ушын емес, ал сизлер менен бирге өз дәретин жеп, сидигин ишиўге дуўшар болатуғын дийўал үстинде отырған адамларға да жеткерий ушын жиберди», – деди.

<sup>28</sup> Соңынан бас ўэзир орнынан турып, яхудий тилинде былай деп бақырды: «Уллы патшаның, Ассирия патшасының сөзлерине қулақ салыңлар! <sup>29</sup> Патша былай дейди: „Хизкия сизлерди алдамай-ақ қойсын. Ол сизлерди мениң қолымнан қутқара алмайды. <sup>30</sup> Ол: Жаратқан Ийе бизлерди қутқарады, қала Ассирия патшасының қолына берилмейди, – деп сизлерди Жаратқан Ийеден үмитлендирмесин“».

<sup>31</sup> Хизкияға қулақ салмаңлар. Себеби Ассирия патшасы былай дейди: „Мениң менен жарасып, маған келиңдер. Сонда хәр бир адам өз жүзиминиң хэм әнжир ағашының мийўесинен жеп, өз суў сақлағышынан суў ишеди. <sup>32</sup> Соңынан мен келип, сизлерди бийдайы, шарабы, наны, жүзимзарлары, зөйтүн майы хэм палы мол болған, өз үлкеңизге уксаған бир үлкеге көширемен. Сонда өлмей, тири қаласызлар. Хизкияның: Жаратқан Ийе бизлерди қутқарады, – деп алдағанына қулақ салмаңлар.

<sup>33</sup> Қайсы халықтың қудайы өз үлкесин Ассирия патшасының қолынан қутқара алған? <sup>34</sup> Хамат хэм Арпадтың қудайлары қайда? Сефарўайым, Хена хэм Иўуаның қудайлары қайда? Самария қудайлары қайда? Олар Самарияны мениң қолымнан қутқара алды ма? <sup>35</sup> Усы еллердің қудайларының қайсы бири өз жерин мениң қолымнан қутқара алды? Солай екен, Жаратқан Ийе Ерусалимди мениң қолымнан қалай қутқарады?“»

<sup>36</sup> Халық үндемеді, жуўап та қайтармады. Өйткени патша Хизкия халыққа оған жуўап бермеўди буйырған еди.

<sup>37</sup> Сарай басқарыўшысы Хилкия улы Эляким, хаткер Шебна хэм жылнамашы Асаф улы Йоах кийимлерин жыртып, Хизкияның алдына келди хэм Ассирия патшасының бас ўэзириниң сөзлерин оған айтып берди.

Он тоғызыншы бап

### Хизкияның пайғамбар Ийшайдан кеңес сорауы

**19**<sup>1</sup> Патша Хизкия буларды еситкенде, кийімлерин жыртып хәм аза кийімлерин кийип, Жаратқан Ийениң Ибадатханасына барды. <sup>2</sup> Ол аза кийимин кийген сарай басқарыушысы Элякимди, хаткер Шебнаны хәм жасы үлкен руұханийлерди Амос улы пайғамбар Ийшаяға жиберди. <sup>3</sup> Олар Ийшаяға былай деди: «Хизкия былай дейди: „Бүгінгі күн азап, жаза хәм масқарашылық күни. Себеби бала шығайын деп аўызға тақалып турғаны менен, туўуўға күши жоқ хаялға уқсаймыз. <sup>4</sup> Бәлким, тири Қудайды хорлаў ушын мырзасы, Ассирия патшасы жиберген бас ўәзириниң барлық сөзлерин Қудайың Жаратқан Ийе еситкен шығар хәм усы еситкен сөзлери ушын оларды жазалар. Сонлықтан тири қалғанлар ушын дуўа ет“».

<sup>5</sup> Патша Хизкияның хызметшилери патшаның сөзлерин Ийшаяға жеткізгенде, <sup>6</sup> Ийшая оларға былай деди: «Мырзаңызға былай деп айтыңлар: Жаратқан Ийе былай дейди: „Ассирия патшасының хызметшилериниң Мени масқаралап айтқан сөзлеринен, яғный өзин еситкен сөзлерден қорқпа. <sup>7</sup> Мине, Мен оған бир руұх жиберемен. Сонда ол бир хабар еситип, өз елине қайтып кетеди. Мен оны өз елинде қылыш пенен өлтиртемен“».

<sup>8</sup> Ассирия патшасының бас ўәзириниң изине қайтып, өз патшасын Либна қаласына қарсы урысып атырған жеринен тапты. Себеби ол Ассирия патшасының Лахиштен шегингенин еситкен еди. <sup>9</sup> Ассирия патшасы Куш патшасы Тирхаканың өзине қарсы урысқа атланғанын еситип, Хизкияға және елшилерин жиберип былай деди: <sup>10</sup> «Яхуда патшасы Хизкияға былай деп айтыңлар: „Исенген Қудайың сени: „Ерусалим Ассирия патшасына тәслим болмайды“, – деп алдамасын. <sup>11</sup> Ассирия патшаларының барлық елдерди жер менен жексен етип, нелер ислегенин еситкен шығарсаң?! Енди сен қутылып қалмақшымысаң? <sup>12</sup> Ата-бабаларым ўайран еткен Гозан, Харан, Ресеп хәм Телассардағы Эденде жасаған халықлардың қудайлары оларды қутқара алды ма? <sup>13</sup> Хамат хәм Арпад патшалары қәне? Сефарўайым, Хәна хәм Иўўа қалаларының патшалары қәне?“»

### Хизкияның дуўасы

<sup>14</sup> Хизкия хатты елшилердиң қолынан алып оқығаннан соң, Жаратқан Ийениң Ибадатханасына барды хәм хатты Жаратқан Ийениң алдына жайып қойды. <sup>15</sup> Кейин Жаратқан Ийениң алдында дуўа етип, былай деди: «О, керублар ортасындағы тахтта отырған Израилдың Қудайы Жаратқан Ийе! Сен пүткил дүнья патшалықларының жалғыз Қудайысаң! Аспан хәм жерди Сен жаратқансаң. <sup>16</sup> О, Жаратқан Ийе, кулак салып, есит, көзлеринди ашып, көр. Тири Қудайды масқаралаў ушын Санхерибтиң айтып жиберген сөзлерин есит.

<sup>17</sup> О, Жаратқан Ийе, ырасында да, Ассирия патшалары халықларды хәм олардың жерлерин ўайранлады. <sup>18</sup> Олардың қудайларын отқа таслап, жоқ қылды. Бирақ олар хәқыйқатында қудайлар емес, ал ағаштан хәм тастан адам қолы менен исленген нәрселер еди. <sup>19</sup> О, Қудайымыз Жаратқан Ийе, бизлерди Санхерибтиң қолынан қутқара гөр. Сонда пүткил дүнья патшалықлары Сениң жалғыз Қудай екенинди биледи».

### Ийшаның пайғамбаршылығы

<sup>20</sup> Соңынан Амос улы Ийшая пайғамбар Хизкияға мынадай хабар жиберди: «Израилдың Қудайы Жаратқан Ийе былай дейди: Ассирия патшасы Санхериб хәққында Маған еткен дуўанды еситтим. <sup>21</sup> Ол туұралы Мен – Жаратқан Ийе былай деймен:

Пәк кыз Сийон сени кемситип, үстіннен күлер,

Ерусалим кыз мазақлап, изиннен бас шайқар.

<sup>22</sup> Сен кимди хорлап, кимди мазақладың?

Кимге дауыс көтерип сөйлөп, кимге менменсип қарадың?

Маған – Израилдің Мухаддесине!

<sup>23</sup> Елшилерің арқалы Мени хорлап былай дедің:

„Сансыз сауаш арбаларым менен таулардың бийік шыңына,

Лебанон тауларының узақ жанбауырларына шықтым,

Бийік кедр ағашларын, жақсы сәруи ағашларын кестім.

Оның ең төрине, ең қалың тоғайына бардым.

<sup>24</sup> Мен қудықлар қаздым хәм жат еллердің сууларын иштім,

Мысырдың барлық дәрьяларын табаным менен қурыттым“.

<sup>25</sup> Бірақ буның хәммесин бурыннан жобаластырып, әйемгі күнлерден ойлап қойғанымды еситпеген бе едің?

Хәзир Мен соны орындадым.

Сонлықтан сен қорғанлы қалаларды қарабақанаға айландыра алдың.

<sup>26</sup> Сонда қол-қанаты қырқылды қала халқының,

Қорқып, уятқа қалды.

Олар даладағы көк шөпке, жаңа шыққан нәзік шөпке хәм тамның басындағы, шықпай атырып өрт шалған шөпке ұксап қалды.

<sup>27</sup> Мен сениң отырыс-турысыңды, қашан келип-кететуғыныңды,

Маған деген гәзебинді, хәммесин билемен.

<sup>28</sup> Маған деген гәзебиң ушын хәм тәкаббирлигиң қулағыма жетип келгени ушын,

Халқамды мурныңнан өткизип, суулығымды аузыңа тағаман.

Сени келген жолың менен изине қайтараман.

<sup>29</sup> Хәй, Хизкия! Сен ушын белгі мынау болады:

Усы жылы шашылған дәннен өскен өнімді жейсиз,

Келеси жылы соның орнына өскен өнімді азық қыласыз,

Ал үшінші жылы дән сеуіп, өнім аласыз, жүзим бағларын отырғызып, олардың мийуесинен жейсиз.

<sup>30</sup> Яхуда халқының кутылып қалғанлары жерге тамыр жайып, жоқарыда мийуе береді.

<sup>31</sup> Себеби тири қалғанлар Ерусалимнен, қутылғанлар Сийон тауынан келип шығады.

Буны Әлемнің Жаратқан Ийеси Өз қызғаншақлығы менен жүзеге асырады.

<sup>32</sup> Сонлықтан Жаратқан Ийе Ассирия патшасы тууралы былай дейді:

Ол бул қалаға кирмейді, оқ та атпайды,

Қалаға жақынламас қалқаны менен,

Қалаға қарсы топырақ та үйдирмейді.

<sup>33</sup> Келген жолы менен қайтады, қалаға кирмейді.

Бул – Жаратқан Ийениң айтқаны!

<sup>34</sup> Мен Өзим ушын хәм қулым Дауыттың хұрметі ушын бул қаланы қорғап, қутқараман».

<sup>35</sup> Сол күні түнде Жаратқан Ийениң периштеси ассириялылардың ордасына барып, бир жүз сексен бес мың адамды қырып таслады. Азанда оянып қарағанлар хәмме жердің өліклерге толып кеткенін көрді. <sup>36</sup> Сонда Ассирия патшасы Санхериб орданы таслап, изине қайтты. Ол Ниневияға қайтып келип, сол жерде жасап қалды.

<sup>37</sup> Бир күні ол өз қудайы Нисрохтың бутханасында табынып атырғанда, уллары

Адраммелех пенен Шаресер оны қылыш пенен өлтирди хэм өзлери Арарат үлкесине қашып кетти. Санхерибтиң орнына улы Эсар-Хаддон патша болды.

Жигирмаланшы бап

### Хизкияның кәстелениуі хэм шыпаланыуы

**20** <sup>1</sup> Сол күнлери Хизкия ауырып, өлим төсегинде жатты. Сонда Амос улы Ийшаа пайғамбар оған келип былай деди: «Жаратқан Ийе былай дейди: „Үй-ишиңе үэсиятнамаңды қалдырып, ырзаласа бер, себеби тәуір болмайсаң, өлесен“».

<sup>2</sup> Хизкия жүзін дийуалға қаратып, Жаратқан Ийеге дуа етип: <sup>3</sup> «О, Жаратқан Ийе! Алдыңда менің шын жүректен садықлық пенен жасағанымды хэм нәзеринде туұры ислерди ислеп жүргенимди еслей гөр!» – деди хэм өксип-өксип жылады.

<sup>4</sup> Ийшаа еле сарайдың ортанғы хәулисинен шығып кетпей атырып, оған Жаратқан Ийеден мынадай сөз түсти: <sup>5</sup> «Изине қайтып, Мениң халқымның хуқимдары Хизкияға мына хабарды жеткіз: „Бабаң Дауыттың Қудайы Жаратқан Ийе былай дейди: Дууанды еситтим, көз жасларыңды көрдим. Мине, Мен сени шыпалайман. Сен үшінши күни Жаратқан Ийениң Ибадатханасына барсаң, <sup>6</sup> Өмириңди он бес жылға узайтаман. Өзинди де, бул қаланы да Ассирия патшасының қолынан қутқараман. Өзим ушын хэм қулым Дауыттың хұрметі ушын бул қаланы қорғайман“».

<sup>7</sup> Ийшаа патшаның адамларына: «Кептирип нығызланған әнжир алып келиңдер», – деди. Оны әкеліп, жараға қойғанда, ол сауалып кетти.

<sup>8</sup> Хизкия Ийшадан:

– Жаратқан Ийениң мени сауалтатуғынын хэм үшінши күни Жаратқан Ийениң Ибадатханасына баратуғынымды қандай белги арқалы билемен? – деп сорады.

<sup>9</sup> Ийшаа оған:

– Жаратқан Ийениң Өз сөзін орынлайтуғынын билдиретуғын белги мынау: текшеге түсіп турған сая он адым алдыға жылжысын ба ямаса он адым артқа жылжысын ба? – деди. <sup>10</sup> Хизкия Ийшааға:

– Саяның алдыға он адым жылжыуы аңсат. Сая он адым артқа жылжысын, – деди.

<sup>11</sup> Ийшаа пайғамбар Жаратқан Ийеге жалбарынды. Сонда Жаратқан Ийе патша Ахаз соқтырған текшенің үстине түсіп турған саяны он адым артқа жылжытты.

### Хизкияның ақылсызлығы

<sup>12</sup> Сол арада Хизкияның ауырып қалғанын еситкен Вавилон патшасы Баладан улы Меродах-Баладан Хизкияға хатлар хэм сауғалар жиберди. <sup>13</sup> Хизкия елшилерди қабыл етти хэм оларға өз қазнасындағы затлардың хәммесин: гүмис хэм алтынларын, хош ийисли затларын, қымбатбақа майларын, қурал-жарақ сақланатуғын бөлмесин көрсетти. Хизкияның сарайында да, патшалығында да оларға көрсетілмеген хеш нәрсе қалмады.

<sup>14</sup> Сонда пайғамбар Ийшаа патша Хизкияның жанына келип, оған:

– Бул адамлар сизге не деди? Олар қай жақтан келипти? – деп сорады. Хизкия оған:

– Олар узак елден, Вавилоннан келген, – деп жууап берди.

<sup>15</sup> Ийшаа:

– Олар сарайыңызда не көрди? – деп сорады. Хизкия:

– Сарайымдағы хәмме нәрсени көрди. Қазнада оларға көрсетпеген хеш нәрсем қалмады, – деп жууап берди. <sup>16</sup> Сонда Ийшаа Хизкияға былай деди:

– Онда Жаратқан Ийениң сөзін еситиң: <sup>17</sup> «Жаратқан Ийе былай дейди:

„Сарайыңдағы хәмме нәрсе хэм ата-бабаларыңның усы күнге шекем жыйнаған хәмме нәрсеси Вавилонға алып кетилетуғын күн келеди, хеш нәрсе қалмайды. <sup>18</sup> Сениң нәсилицнен болған айырым урпақларың да алып кетилип, Вавилон патшасының сарайында хызметши болады“». <sup>19</sup> Хизкия Ийшааға:



– Жараткан Ийениң сиз аркалы айткан сөзлери жақсы сөзлөр, – деди. Себеби ол ишинен: «Хеш болмағанда мениң заманымда тынышлық хэм абаданшылық болады», – деп ойлады.

<sup>20</sup> Хизкияның басқа ислери, барлық қахарманлықлары, ол курғызған хаўыз, суў өткеллери хэм қалаға қалай суў апарғанлары Яхуда патшаларының жылнама китабында жазылған. <sup>21</sup> Хизкия өлип, ата-бабаларына қосылды. Оның орнына улы Менашше патша болды.

Жигирма биринши бап

### Яхуда патшасы Менашше

**21** <sup>1</sup> Менашше он еки жасында патша болды хэм Ерусалимде елиў бес жыл патшалық етті. Оның анасының аты Хефсиба еди. <sup>2</sup> Ол Жаратқан Ийениң Израил халқының алдынан куўып жиберген халықларының жеркенишли жаман ислерине еликлеп, Жаратқан Ийениң нәзеринде жаман болған ислерди иследи. <sup>3</sup> Әкеси Хизкия жок қылған сыйыныў орынларын қайта тикледі. Израил патшасы Ахабқа уқсап, Баалға арнап қурбанлық орынлар курды, Ашера бутын орнатты хэм пүткил аспан денелерине табынып, оларға хызмет етті. <sup>4</sup> Менашше Жаратқан Ийениң Ибадатханасына, яғнай Жаратқан Ийениң: «Мен Ерусалимде Өз атымды орнатаман», – деген Ибадатханасына басқа қудайларға арнап, қурбанлық орынлар курдырды. <sup>5</sup> Ол Жаратқан Ийениң Ибадатханасының еки хәўлисине де барлық аспан денелерине арнап қурбанлық орынлар курды. <sup>6</sup> Ол өз улын отта жандырып қурбанлыққа берди, пал ашты, белгилерди жорыды, әрұақ шақырыўшыларға хэм сыйқыршыларға мәсләхәт салды. Ол Жаратқан Ийениң нәзеринде жаман ислерди ислеп, Оны ғәзеплендирди. <sup>7</sup> Менашше өзи ислеткен Ашера бутын Жаратқан Ийениң Ибадатханасына қойды. Жаратқан Ийе Даўытқа хэм оның улы Сулайманға: «Бул Ибадатханада хэм Израил урыўлары арасынан таңлап алған қалам Ерусалимде атымды мәнгиге орнатаман. <sup>8</sup> Егер олар Мениң буйрықларыма хэм кулым Муўса буйырған барлық Нызамларды муқиятлы түрде орынлап жасаса, онда Израил халқын өзлериниң ата-бабаларына берген жерден куўып шығармайман», – деген еди. <sup>9</sup> Бирақ халық кулақ اسپады. Менашшениң халықты жолдан азғырғаны соншелли, Жаратқан Ийениң Израил халқының алдынан жок қылған халықларынан да көбирек жаманлықлар иследи.

<sup>10</sup> Жаратқан Ийе Өз куллары болған пайғамбарлар арқалы былай деди: <sup>11</sup> «Яхуда патшасы Менашше өзинен бурын сол жерде жасаған амор халқынан да жаманырақ жеркенишли ислерди ислегени, өз бутлары менен яхудалыларды гүнаға баслағаны ушын, <sup>12</sup> Израилдың Қудайы Жаратқан Ийе былай дейди: „Мен Яхуда елиниң хэм оның бас қаласы Ерусалимнің басына еситкен адамның жүрегин суўлалатуғын бир апатшылық жаўдыраман. <sup>13</sup> Самарияға қолланған өлшеў жибин хэм Ахабтың үй-ишине қолланған өлшемди Ерусалимге де қолланаман. Табақты сыпырып, төңкерип қойғаны сыяқлы, Ерусалимди де солай сыпырып тазалайман. <sup>14</sup> Халқымның қалғанларынан жүз бураман, оларды душпанларының қолына тапсыраман. Душпанлары оларды тонап, талан-тараж етеди. <sup>15</sup> Себеби олар Мениң нәзеримде жаман ислерди иследи хэм ата-бабалары Мысырдан шыққан күннен усы күнге дейин Мениң ғәзепимди келтирди“».

<sup>16</sup> Менашше Жаратқан Ийениң нәзеринде жаман ислерди ислеп, яхудалыларға ислеткен гүнасына қоса, жүдә көп айыпсыз қан төгип, Ерусалимди басынан аяғына шекем қанға батырды. <sup>17</sup> Менашшениң басқа ислери, ол ислеген барлық ислер хэм ол ислеген гүналар хаққында Яхуда патшаларының жылнама китабында жазылған. <sup>18</sup> Менашше өлип, ата-бабаларына қосылды хэм сарайдың Узза деп аталатуғын бағына жерленди. Оның орнына улы Амон патша болды.

### Яхуда патшасы Амон

<sup>19</sup> Амон жигирма еки жасында патша болып, Ерусалимде еки жыл патшалык етті. Анасының аты Мешуллет болып, ол йотбалы Харустың кызы еди. <sup>20</sup> Амон да әкеси Менашшеге уксап, Жаратқан Ийениң нәзеринде жаман болған ислерди иследи. <sup>21</sup> Ол әкесиниң жолынан жүрди, әкеси табынған бутларға хызмет етип, оларға табынды. <sup>22</sup> Амон ата-бабаларының Қудайы Жаратқан Ийени тәрк етті, Оның жолынан жүрмеді.

<sup>23</sup> Патша Амонның хызметшилери оған қарсы тил бириктирип, оны өз сарайында өлтирди. <sup>24</sup> Бирақ үлке халқы Амонға қарсы тил бириктиргенлердиң хәммесин өлтирди хәм оның орнына улы Йосияны патша етип қойды.

<sup>25</sup> Амон ислеген басқа ислер Яхуда патшаларының жылнама китабында жазылған.

<sup>26</sup> Амон Узза бағындағы өз қәбирине жерленди. Оның орнына улы Йосия патша болды.

Жигирма екинши бап

### Яхуда патшасы Йосия

**22** <sup>1</sup> Йосия сегиз жасында патша болып, Ерусалимде отыз бир жыл патшалык етті. Оның анасының аты Едида болып, ол босқатлы Адаяның кызы еди. <sup>2</sup> Йосия Жаратқан Ийениң нәзеринде туұры болған ислерди иследи. Ол оңға да солға да барылмай, бабасы Даўыттың жолынан жүрди.

<sup>3</sup> Патша Йосия өз патшалығының он сегизинши жылында, Мешулламның ақлығы Асалияның улы хаткер Шафанды Жаратқан Ийениң Ибадатханасына жиберип, оған былай деди: <sup>4</sup> «Бас руўханий Хилкияға бар. Ол босағадағы қадағалаушы руўханийлер халықтан жыйнап, Жаратқан Ийениң Ибадатханасына алып келген гүмислерди есаплап шықсын. <sup>5</sup> Кейин оны Жаратқан Ийениң Ибадатханасының ишиндеги ислерди бақлау үшін тайынланған адамларға берсин. Олар буны Жаратқан Ийениң Ибадатханасының бузылған жерлерин дүзетиўшилерге, <sup>6</sup> усталарға, қурылысшыларға, тас қалаушыларға төлесин хәм Ибадатхананы дүзетиўге керекли болған ағашларды хәм жонылған тасларды сатып алыўға жумсасын. <sup>7</sup> Деген менен, оларға берилген гүмистин есабы талап етилмесин, өйткени олар қадағалаушы».

<sup>8</sup> Бас руўханий Хилкия хаткер Шафанға: «Мен Жаратқан Ийениң Ибадатханасынан Нызам китабын таптым», – деп, китапты Шафанға берди. Шафан китапты оқыды. <sup>9</sup> Соңынан хаткер Шафан патшаға: «Қулларыңыз Ибадатханадан табылған гүмислерди алып, оны Жаратқан Ийениң Ибадатханасындағы ислерди алып барыўшыларға тапсырды», – деген хабар алып келди. <sup>10</sup> Соңынан ол: «Руўханий Хилкия маған бир китап берди», – деди хәм китапты патшаға оқып берди. <sup>11</sup> Патша Нызам китабындағы сөзлерди еситкенде, кийимлерин жыртытты. <sup>12</sup> Ол руўханий Хилкияға, Шафан улы Ахиқамға, Михая улы Ахборға, хаткер Шафанға хәм өз хызметшиси Асаяға былай деп буйырды: <sup>13</sup> «Барып, табылған бул китаптың сөзлери хәккында мен ушын, халық ушын хәм пүткил Яхуда ушын Жаратқан Ийениң еркин сораңлар. Ата-бабаларымыздың бул китаптың сөзлерине кулақ аспағаны хәм онда бизлер ушын жазылған бул сөзлерге сай жасамағаны себепли, Жаратқан Ийениң бизлерге қарсы лаўлаған ғәзеби уллы».

<sup>14</sup> Руўханий Хилкия, Ахиқам, Ахбор, Шафан хәм Асая барып, Хархастың ақлығы Тикўаның улы болған мухаддес кийимлерге қараушы Шаллумның хаялы пайғамбар Хулда менен сөйлести. Хулда Ерусалимнің екинши бөлиминде жасайтуғын еди.

<sup>15</sup> Хаял оларға былай деди: «Израилдың Қудайы Жаратқан Ийе сизлерди маған жиберген адамға былай деп айтыңлар деп атыр: <sup>16</sup> Жаратқан Ийе былай дейди: „Яхуда патшасының оқыған китабында жазылғанындай, бул жерге де, бул жерде

жасайтугун халыктын басына да апатшылык жаўдыраман. <sup>17</sup> Олар мени тэрк етти хэм баска кудайларга түтетки түтетип, пүткил ислери менен Мениң ғэзебимди келтирди. Сонлыктан бул жерге қарсы ғэзебим лаўлады хэм ол сөнбейди. <sup>18</sup> Жаратқан Ийеден сорау ушын сизлерди жиберген Яхуда патшасына былай деп айтындар: сен еситкен сөзлер тууралы Израилдын Кудайы Жаратқан Ийе былай дейди: <sup>19</sup> Бул жер хэм бул жерде жасайтугынлардың ўайран етилиўге хэм нәлетке ҳүким етилгени ҳақкында Мениң сөзлеримди еситкенде, жүрегиң езилди хэм Маған бойсындың. Сен кийимлериңди жыртып, Мениң алдымда жылағанлыктан, Мен де сени еситтим. <sup>20</sup> Сонлыктан Мен сени ата-бабаларыңа қосаман, тынышлық пенен қәбирге қойыласаң. Мен бул жерге жаўдыратуғын ҳеш бир апатшылықты сениң көзин көрмейди“». Олар бул хабарды патшаға жеткизди. Жигирма үшінши бап

### Йосияның бутпаразлықты жоқ қылыўы

**23** <sup>1</sup> Патша Йосия адам жиберип, Яхуда хэм Ерусалимнің барлық ақсақалларын өз жанына топлады. <sup>2</sup> Соңынан ол пүткил Яхуда менен пүткил Ерусалим турғынларын, руўханийлерди, пайғамбарларды, үлкенинен кишкенесине дейинги пүткил халықты ертгип, Жаратқан Ийениң Ибадатханасына барды. Патша Жаратқан Ийениң Ибадатханасынан табылған Келисим китабын басынан аяғына дейин оларға даўыслап оқып берди. <sup>3</sup> Кейин патша өрениң жанындағы арнаўлы орнында турып, Жаратқан Ийениң алдында келисим дүзди. Ол Жаратқан Ийениң жолы менен жүрип, Оның буйрықларын, қарарларын, қағыйдаларын шын жүректен, жан-тәни менен орынлаўға, бул китапта жазылған келисим сөзлерине әмел қылыўға ант ишти. Пүткил халық та келисимге қосылды.

<sup>4</sup> Соннан соң, патша бас руўханий Хилкияға, екінши дәрежели руўханийлерге хэм босағадағы қадағалаўшы руўханийлерге Баалға, Ашераға хэм пүткил аспан денелерине арнап исленген хәмме нәрселерди Жаратқан Ийениң Ибадатханасынан алып шығыўды буйырды. Оларды Ерусалимнің сыртындағы Кидрон ойпатлығында өртетип, күлин Бейт-Элге апарғызды. <sup>5</sup> Патша Яхуда қалаларында хэм Ерусалим этирапындағы сыйыныў орынларында түтетки түтетий ушын Яхуда патшалары тәрепинен тайынланған бутқа хызмет етиўши руўханийлерди, Баалға, куяшқа, айға, жұлдызларға хэм пүткил аспан денелерине арнап түтетки түтетимлерди жоқ қылды. <sup>6</sup> Ашера буғын Жаратқан Ийениң Ибадатханасынан Ерусалимнің сыртына, Кидрон сайына шығарды. Оны сол жерде жағып, күл-талқан етти хэм күлин улыўма халықлық қәбирлердің үстине шашты. <sup>7</sup> Бузықшылық ислеўши еркеклердин Жаратқан Ийениң Ибадатханасындағы үйлерин бузып таслады. Ол жерде ҳаяллар Ашера бутына арнап, кийимлер тоқыйтуғын еди.

<sup>8</sup> Йосия Яхуда қалаларындағы Жаратқан Ийениң хәмме руўханийлерин жыйнап, Ерусалимге алып келди. Кейин Гебадан Беер-Шебаға шекемги руўханийлер түтетки түтетип, сыйынатуғын орынларды ҳарамлады. Қала ҳәкими болған Ешуаның дәрўазасына кирер аўыздағы сыйыныў орынларын да жоқ қылды. Бул дәрўаза қала дәрўазасының шеп тәрепинде еди. <sup>9</sup> Сыйыныў орынларының руўханийлери Ерусалимдеги Жаратқан Ийениң қурбанлық орнында қурбанлық бере алмаса да, олар өз кәсиплеслери болған руўханийлер менен ашытқысыз нан жейтуғын еди.

<sup>10</sup> Йосия ҳеш кимнің кудай Молокқа арнап өз улын яки қызын отта жандырмаўы ушын, Бен-Хинном ойпатлығындағы Тофетти де ҳарамлады. <sup>11</sup> Ол Жаратқан Ийениң Ибадатханасының кирер алдына, сарай хызметшиси Натан-Мелехтин бөлмесиниң қасына Яхуданың бурынғы патшаларының куяшқа арнап қойдырған атларының мүсинлерин алып таслап, олардың арбаларын отта жандырды.

<sup>12</sup> Йосия Ахаздың жоқарыдағы бөлмесиниң тамбасындағы Яхуданың бурынғы патшалары қурдырған қурбанлық орынларын да, Жаратқан Ийениң Ибадатханасының еки хәўлисиндеги Менашшениң қурдырған қурбанлық орынларын

да буздырды. Оларды майдалап езип, Кидрон сайына шашып жиберди. <sup>13</sup> Және ол Ерусалимнің шыгысына, Зәйтүн тауының<sup>k</sup> кубласына Израил патшасы Сулайманның сидонлылардың жеркенишли буты Аштарга, моаблылардың жеркенишли буты Кемош хэм аммонлардың жеркенишли буты Милкомга арнап курдырған сыйыныў орынларын ҳарамлады. <sup>14</sup> Йосия кийели тасларды күл-талқан етип, Ашера бутларын кесип таслады хэм олардың орынларын адам сүйегине толтырды.

<sup>15</sup> Буннан тыскары, Израилды гүнаға баслаған Набат улы Яробам курдырған Бейт-Элдеги сыйыныў орнын хэм курбанлық орнын жоқ қылды. Ол сыйыныў орнын жағып жиберип, күлин көкке суўырды, Ашера бутын да жағып жиберди. <sup>16</sup> Йосия айналасына қарап, таў үстиндеги қәбирлерди көрди. Ол адамларын жиберип, қәбирдеги сүйеклерди алдыртты хэм оларды курбанлық орынның үстинде жағып жиберип, курбанлық орынды ҳарамлады. Бул Жаратқан Ийениң Қудайдың адамы арқалы алдын ала айтқан сөзлери бойынша болды.

<sup>17</sup> Йосия:

– Ана жердеги кулпы тас кимдики? – деп сорады.

Қала турғынлары оған:

– Яхудадан келген Қудайдың адамының қәбири. Ол Бейт-Элдеги курбанлық орында хәзир сиз ислеген ислер тууралы алдын ала жәриялаған еди, – деп жуўап берди.

<sup>18</sup> Сонда патша:

– Оған тиймеңлер, хеш ким оның сүйеклериниң тынышын алмасын, – деди. Солай етип, оның сүйеклерине де, Самариядан келген пайғамбардың сүйеклерине де хеш ким тиймеди.

<sup>19</sup> Израил патшалары Жаратқан Ийениң ғәзебин келтирип, Самария қалаларындағы сыйыныў орынларына бутханалар курдырған еди. Йосия Бейт-Элде ислегенлерин бул жерде де ислеп, бул бутханаларды да қыйратып таслады. <sup>20</sup> Ол сол жердеги сыйыныў орынларының руўханийлерин курбанлық орын үстинде баўызлап, сол жерде адам сүйеклерин жандырды хэм соңынан Ерусалимге қайтып келди.

### Йосияның Қутқарылыў байрамын өткерийн

<sup>21</sup> Патша Йосия пүткил халыққа: «Қудайыңыз Жаратқан Ийеге арнап Қутқарылыў байрамын мына Келисим кітабында жазылғаны бойынша байрамлаңлар», – деп буйрық берди. <sup>22</sup> Себеби Израилда бийлер басқарған дәўирден баслап, Израил хэм Яхуда патшалары басқарған дәўир бойы Қутқарылыў байрамы усылай байрамланбаған еди. <sup>23</sup> Жаратқан Ийеге арналған бул Қутқарылыў байрамы Йосияның патшалығының он сегизинши жылында, Ерусалимде болып өтті.

<sup>24</sup> Буннан басқа, Йосия руўханий Хилкияның Жаратқан Ийениң Ибадатханасынан тапқан кітабында жазылған нызам сөзлерин орынлаў ушын, Ерусалимде хэм Яхуда жеринде пайда болған барлық жеркенишли ислерди: әрұақларды хэм руўхларды шақырушыларды, үй құдайларының мүсинлерин хэм бутларды жоқ қылды.

<sup>25</sup> Йосиядан алдын да, оннан кейин де оған ұқсап Муўсаның хэмме Нызамларына бойсынып, пүткил жан-тәни хэм бар күши менен Жаратқан Ийеге жүз бурған патша болмады.

<sup>26</sup> Бирақ Менаше өз ислери арқалы Жаратқан Ийениң ғәзебин келтиргени ушын, Ол Өзиниң Яхудаға қарсы лаўлаған ғәзебинен ўаз кешпеди. <sup>27</sup> Жаратқан Ийе былай деди: «Израилды дәрғайымнан қалай куўып шығарған болсам, Яхуданы да солай куўып шығараман. Таңлап алған қалам Ерусалимнен хэм „ағым сол жерде болады“ деген Ибадатханадан жүз бураман».

<sup>k</sup>23:13 Зәйтүн тауы – сөзбе-сөз: бузыў, яғный «Азғырыў тауы».

### Йосияның өлими

<sup>28</sup> Йосияның басқа ислери, ол ислеген барлық ислер Яхуда патшаларының жылнама китабында жазылған.

<sup>29</sup> Йосияның хукимдарлығы уактында, Мысыр фараоны Нехо Ассирия патшасына жәрдем беріу ушын, Евфрат дәрьясына карай жолға шықты. Патша Йосия да Нехоға карсы жүрис кылды хәм олар Мегиддода дусласканда Нехо Йосияны өлтирди.

<sup>30</sup> Хызметшилери Йосияның денесин арбаға салып, Мегиддодан Ерусалимге алып келди хәм өз қәбирине жерледи. Үлке халқы Йосияның улы Еҳоахазды майлап, әкесиниң орнына патша етип қойды.

### Яхуда патшасы Еҳоахаз

<sup>31</sup> Еҳоахаз жигирма үш жасында патша болып, Ерусалимде үш ай патшалық етти. Оның анасының аты Хамутал болып, ол либналы Еремияның қызы еди. <sup>32</sup> Еҳоахаз ата-бабалары сыяклы Жаратқан Ийениң нәзеринде жаман болған ислерди иследи.

<sup>33</sup> Еҳоахаздың Ерусалимде патшалық етпеуи ушын, фараон Нехо оны Хамат үлкесинде, Риблада тутқынға алды хәм үлке халқына жүз талант гүмис хәм бир талант алтын салық салды. <sup>34</sup> Фараон Нехо Йосияның улы Элякимди әкесиниң орнына патша етип қойды хәм атын өзгертип, Еҳояким деп қойды. Ал Еҳоахазды Мысырға алып келди хәм ол сол жерде қайтыс болды. <sup>35</sup> Еҳояким фараон талап еткен гүмис хәм алтынды берди. Буның ушын ол үлке халқына хәр бириниң мал-мүлкинә сай салық салып, халықтан гүмис хәм алтын өндирип алды.

### Яхуда патшасы Еҳояким

<sup>36</sup> Еҳояким жигирма бес жасында патша болып, Ерусалимде он бир жыл патшалық етти. Оның анасының аты Зебуда болып, ол румалы Педаяның қызы еди. <sup>37</sup> Еҳояким ата-бабалары сыяклы, Жаратқан Ийениң нәзеринде жаман болған ислерди иследи.

Жигирма төртінші бап

**24** <sup>1</sup> Яхуда патшасы Еҳоякимниң патшалығы дәуиринде Вавилон патшасы Набуходоносор Яхудаға хүжим жасады. Еҳояким үш жыл оған бағынышлы болып, соңынан оған карсы бас көтерди. <sup>2</sup> Жаратқан Ийе Өз куллары болған пайғамбарлар арқалы айтқан сөзлери бойынша, Яхуданы жок етиу ушын Вавилон<sup>1</sup>, Арам, Моаб хәм Аммон еллериниң басқыншы топарларын Яхудаға жиберди. <sup>3</sup> Булардың хәммеси Жаратқан Ийениң буйрығы бойынша Яхуданың басына түсти. Менашше ислеген барлық гүналар себепли, Жаратқан Ийе оны Өз дәрғайынан кууып шығармақшы болды. <sup>4</sup> Себеби Жаратқан Ийе Менашшениң айыпсыз қан төгип, Ерусалимди айыпсызлардың қанына толтырғанын кешириуди қәлемеди.

<sup>5</sup> Еҳоякимниң басқа ислери хәм ол ислеген барлық ислер Яхуда патшаларының жылнама китабында жазылған. <sup>6</sup> Еҳояким өлип, ата-бабаларына қосылды, орнына улы Еҳоякин патша болды.

<sup>7</sup> Мысыр патшасы энди өз жеринен сыртқа шықпады. Себеби Вавилон патшасы Мысыр шегарасындағы сайдан Евфрат дәрьясына шекемги Мысыр патшасына тийисли барлық жерлерди басып алған еди.

### Яхуда патшасы Еҳоякин

<sup>8</sup> Еҳоякин он сегиз жасында патша болып, Ерусалимде үш ай патшалық етти. Оның анасы ерусалимли Элнаганның қызы Нехушта еди. <sup>9</sup> Еҳоякин де әкеси сыяклы Жаратқан Ийениң нәзеринде жаман болған ислерди иследи.

<sup>1</sup>24:2 Вавилон – сөзбе-сөз: Калдей.

<sup>10</sup> Сол ұақытлары Вавилон патшасы Набуходоносордың әскерлері Ерусалимге қарсы жүріс қылып, қаланы қамал қылды. <sup>11</sup> Әскерлері қаланы қамал қылғанда, Вавилон патшасы Набуходоносордың өзі де қалаға келді. <sup>12</sup> Сонда Яхуда патшасы Ехоякин анасы, ұзирлері, басшылары хәм сарай хызметшілері менен бирге Вавилон патшасына тәслим болды. Вавилон патшасы өз патшалығының сегізінші жылында, Ехоякинди тутқынға алды. <sup>13</sup> Жаратқан Ийениң алдын ала айтқан сөзі бойынша, Набуходоносор Жаратқан Ийениң Ибадатханасындағы хәм патша сарайындағы ғәзийнелерди алып кетти. Израил патшасы Сулайманның Жаратқан Ийениң Ибадатханасы үшін ислеткен алтын буйымларының хәммесин сындырды. <sup>14</sup> Ол және пүткіл Ерусалим турғынларын: басшылардың, мәрт жауынгерлердің, усталардың хәм темиршілердің барлығын, улыўма он мың адамды сүргин етип алып кетти. Үлкеде жарлы халықтан басқа хеш ким қалмады.

<sup>15</sup> Вавилон патшасы Набуходоносор Ехоякинди Вавилонға сүргин етти. Оның анасын, хаялларын, сарай хызметшілерин хәм үлкеңиң елбасшыларын да Ерусалимнен Вавилонға сүргин етти. <sup>16</sup> Буннан тысқары Вавилон патшасы жети мың сайланды әскерди, мың уста хәм темиршіни Вавилонға сүргин етти. Олардың хәммеси урысқа жарамлы хәм мәрт жауынгерлер еди. <sup>17</sup> Вавилон патшасы Ехоякинның орнына Ехоякинның әкесиниң иниси Маттанияны патша етип қойды хәм атын Седекия деп өзгертти.

### Яхуда патшасы Седекия

<sup>18</sup> Седекия жигирма бир жасында патша болып, Ерусалимде он бир жыл патшалық етти. Оның анасының аты Хамутал болып, ол либналы Еремияның қызы еди. <sup>19</sup> Ехоякимге ұксап, Седекия да Жаратқан Ийениң нәзеринде жаман болған ислерди иследе. <sup>20</sup> Жаратқан Ийениң Ерусалим менен Яхудаға ғәзеби келгени соншелли, оларды Ол Өз дәрғайынан шығарып таслады.

### Ерусалимнің қулаўы

Седекия Вавилон патшасына қарсы бас көтерди.

Жигирма бесінші бап

**25** <sup>1</sup> Седекияның патшалығының тоғызыншы жылының оныншы айының оныншы күни<sup>м</sup> Вавилон патшасы Набуходоносор пүткіл әскерлері менен Ерусалимниң этирапына келип, орда кұрды хәм қаланың дөгерегине топырақ үйди. <sup>2</sup> Қала Седекияның патшалығының он биринші жылына дейин қамалда болды. <sup>3</sup> Сол жылғы төртінші айдың тоғызыншы күни<sup>н</sup> қалада ашлықтың хәўиж алғаны соншелли, халықта бир тислем нан да қалмады. <sup>4</sup> Сол ұақытта қала дийўалының бир жери бузылды. Вавилон әскерлериниң қаланы қамал қылып турғанына карамастан, барлық әскерлер түнде патшаның бағының жанындағы еки дийўал арасындағы дәрўаза арқалы шығып, Иордан тегислигине қарай қашып кетти. <sup>5</sup> Бирақ Вавилон әскерлері патшаны қуўып кетип, Ерихо тегислигинде оған жетип алды. Хәмме әскерлер патша Седекияны таслап, қашып кетти. <sup>6</sup> Патшаны тутқынға алып, оны Риблаға, Вавилон патшасына апарды хәм сол жерде оған хұким шығарылды. <sup>7</sup> Вавилонлылар Седекияның көз алдында улларын бауызлады, ал өзиниң көзлерин ойып алды. Соңынан кисенлеп, Вавилонға алып кетти.

<sup>м</sup>25:1 Седекияның патшалығының тоғызыншы жылының оныншы айының оныншы күни – б. э. ш. 588 ж. 15-январь.

<sup>н</sup>25:3 Сол жылғы төртінші айдың тоғызыншы күни – б. э. ш. 586 ж. 18-июль.

### Жаратқан Ийенің Ибадатханасының қулауы

<sup>8</sup> Бабилон патшасы Набуходоносордың патшалығының он тоғызыншы жылының бесінші айының жетінші күні Бабилон патшасының хызметшиси, сақшылар баслығы Набузарадан Ерусалимге келді. <sup>9</sup> Ол Жаратқан Ийенің Ибадатханасына, патша сарайына хәм Ерусалимдегі хәмме үйлерге от беріп, барлық әхмийетли имаратларды жағып жіберді. <sup>10</sup> Сақшылар басшысы менен бірге келген Бабилон әскерлери Ерусалим дөгерегіндегі дийуалларды қулатып таслады. <sup>11</sup> Сақшылардың басшысы Набузарадан қалада қалғанларды, Бабилон патшасы тәрәпине өткен қашқынларды хәм басқа әпиуайы халықты сүргин етті. <sup>12</sup> Набузарадан жүзимгершилик хәм дийханшылық пенен шуғылланыуы үшін үлкедегі жарлы халықтың бір қаншасын таслап кетті.

<sup>13</sup> Бабилонлылар Жаратқан Ийенің Ибадатханасындағы қола өрелерді, түбелдириклерді, қола хауызды бөлеклеп, қоланы Бабилонға алып кетті. <sup>14</sup> Соның менен бірге, олар хызмет етиу ұақтында қолланылатуғын күл салынатуғын ыдыслар, күл алатуғын белшелер, пилик кескишлерді, түтетки салатуғын тостағанларды хәм қоладан исленген хәмме нәрселерді алып кетті. <sup>15</sup> Сақшылар басшысы алтын хәм гүмистен исленген буйымлардың хәммесин, шоқ салынатуғын ыдысларды хәм қан себетуғын табақларды алып кетті.

<sup>16</sup> Жаратқан Ийенің Ибадатханасы үшін Сулайман ислеткен екі өре, хауыз хәм түбелдириклер үшін кеткен қоланың есабы жоқ еді. <sup>17</sup> Хәр бір өренің бийиклиги он сегіз шығанақ болып, үстінде қоладан исленген төбелик бар еді. Хәр бір төбеликтің бийиклиги үш шығанақ болып, олар айландырып қоладан исленген шынжырлы торлар хәм куйма анарлар менен безелген еді.

### Яхуда халқының Бабилонға сүргин етилиуі

<sup>18</sup> Сақшылар басшысы Набузарадан бас руұханий Сераяны, екінші дәрежелі руұханий Сефанияны хәм Ибадатхана босағасындағы үш қадағалаушы руұханийди тутқынға алды. <sup>19</sup> Және де, ол Ерусалимде қалған әскерлердің әскербасысын, патшаның бес үзәирин, үлке халқын әскерликке шақыруы иси менен шуғылланатуғын әскербасының хаткерин хәм үлке халқының алпысын тутқынға алды. <sup>20</sup> Сақшылар баслығы Набузарадан оларды Риблаға, Бабилон патшасына алып барды. <sup>21</sup> Бабилон патшасы Хамад жерінде, Риблада оларды өлтиртті.

Солай етип, Яхуда халқы өз үлкесинен сүргин етилді.

### Яхуда хәкими Гедалия

<sup>22</sup> Бабилон патшасы Набуходоносор Шафанның ақлығы Ахиқамның улы Гедалияны Яхудада қалған халық үстинен хәким етип тайынлады. <sup>23</sup> Хәмме әскербасылар хәм олардың адамлары Бабилон патшасының Гедалияны хәким етип қойғанын еситкенде, Миспа қаласына, Гедалияның жанына келді. Келгенлер Нетания улы Исмайыл, Қараеах улы Юханан, нетофалы Танхумет улы Серая, маахалының улы Язания хәм олардың адамлары еді. <sup>24</sup> Гедалия оларға хәм олардың адамларына ант ишип: «Бабилонлы хызметкерлердің қол астында болыудан қорқпаңдар. Үлкеге орналасып, Бабилон патшасына хызмет етиңдер. Сонда сизлер үшін жақсы болады», – деди.

<sup>25</sup> Бірақ усы жылдың жетінші айында патша нәсилинен болған Элишаманың ақлығы Нетанияның улы Исмайыл он адамы менен Миспаға барып, Гедалияны өлтирді. Олар Миспада Гедалияның жанында болған Яхуда халқын да қалдейлилер менен бірге қылыштан өткерді. <sup>26</sup> Сонда үлкеннен кишкенесине дейін пүткил халық қалдейлилерден қорққанынан әскербасылар менен бірге Мысырға қашты.

**Еҳоякинниң азат етилиўи**

<sup>27</sup> Яхуда патшасы Еҳоякинниң сүргин етилгенине отыз жети жыл болғанда, Эўил-Меродах Бабилонға патша болды. Ол сол жылдың он екинши айының жигирма жетинши күни<sup>9</sup> Яхуда патшасы Еҳоякинди зинданнан шығарды. <sup>28</sup> Патша оған жақсы қатнаста болды хәм оған Бабилонға сүргин етилген басқа патшалардан жоқарырақ болған мәртебе берди. <sup>29</sup> Солай етип, Еҳоякин зиндандағы кийимлерин шешип, таза кийимлер кийди хәм өмириниң ақырына шекем патша дастурханынан аўқат жеди. <sup>30</sup> Және де, өмириниң ақырына шекем оған күнделикли керек-жарағы патша тәрәпинен берилди.

---

<sup>9</sup>25:27 Сол жылдың он екинши айының жигирма жетинши күни – б. э. ш. 561 ж. 2-апрель.